

உ
முருகன் துணை

குருபாத தாசர்

இயற்றிய

குமரோச சதகம்

பாட்டும் குறிப்பும்

பதிப்பாசிரியர் :

சென்னைப் பச்சையப்பன் கல்லூரித் தமிழாசிரியர்

மணி. திருநாவுக்கரசு முதலியார் அவர்கள்

வெளியிடுவோர் :

வாவிள்ள

இராமசாமி சாஸ்த்ருலு அண்ட் ஸன்ஸ்

292, எஸ்பிளனேட், சென்னை.

PRINTED AT THE SRI RAMA PRESS,
15, BROADWAY, MADRAS.—1926.

கடவுள் துணை

ப தி ப் பு ர



வட மொழியிலும் தெலுங்கிலு முள்ள சிறந்த நூல் களைச் சென்ற எழுபது ஆண்டுகளாக ஒழுங்காக அச்சிட்டுக் கொண்டு வருகின்றோம். எமது முயற்சியின் பயனாக இவ்விரு மொழிகளிலும் சிறந்து விளங்கும் அரிய பழைய நூல்களும் புதிய நூல்களும் அச்சிடப்பட்டு எல்லாருக்கும் எளிதிலே பயன்பட்டு வருகின்றன. இத்தகைய எமது முயற்சியினால் ஏறக்குறைய எல்லா நூல்களும் சிறந்த முறையில் அச்சிட்டு வெளியிடப்பட்டு யாவராலும் போற் றப்பட்டு வருகின்றன.

தமிழ் மொழியில் விளங்குகின்ற சங்க நூல்கள் தமிழ் எண்ணங்களையும், கல்வி அறிவு துட்பங்களையும், நாக ரிக இயல்புகளையும் இனிது விளக்குதலின் அவற்றைத் தமிழ் நாட்டில் வாழும் ஒவ்வொருவரும் அறிய வேண்டு வது கடமையாகும். இக்கருத்துக் கிணங்கத் தமிழ் நூல் கள் எல்லாவற்றையும் உயர்ந்த பதிப்புக்களாக அச்சிட எண்ணி ஒருதனி அச்சுக்கூடத்தை அதற்கெனவே வரையறுத்து வைத்துள்ளோம். இது நாளடைவில் வளர்ச்சி யுறுமென நம்புகிறோம்.

தமிழில் நிறைந்த புலமையுடைய அறிஞர்களைக் கொண்டு ஒவ்வொரு புத்தகத்துக்கும் குறிப்புரை, முக்ஷரை, பாடபேதம் முதலியவற்றைச் செவ்வையாக எழுது வித்துத் தகுந்த முறையில் அச்சிட்டு வெளியிடுதலும், ஆங்கிலம் அறியாத தமிழ் மக்கள் இனிது உணர்ந்து பயன்டையுமாறு கதை, பொளதிக சாத்திரம், இரசாயன சாத்திரம், தத்துவ சாத்திரம், தேசீய சாத்திரம், பொருள் நூல் முதலியவற்றைத் தக்கவர்களைக்கொண்டு நன்கு மொழி பெயர்த்து அழகிய உரை நடையில் ஆராய்ந்து எழுதுவித்து வெளியிடுதலும் எமது நோக்கங்களாகும்.

இவ் வகையில் இடம், பொருள், ஏவல் கிடையாமை யினால் இதுவரையில் வெளிப்படா திருக்கும் அறிவு ஆராய்ச்சி நுட்பங்கள் இதனால் வெளிவர இடம்பெறு மாயின் எமது முயற்சி பயன்டைந்ததென எண்ணி மகிழ்வோம். தமிழகத்தார் எமது முயற்சி இனிது முடியுமாறு உதவிசெய்ய வேண்டுமென எல்லாம் வல்ல இறைவன் திருவருளை இறைஞ்சுகின்றோம்.

உடனே வெளிவரும் எமது பதிப்புக்கள் :

சுதகங்கீர்

பாராயண நூல்கள்

1. அறப்பளீசுர சதகம்
2. நாராயண சதகம்
3. கோவிந்த சதகம்
4. தண்டலையார் சதகம்

1. திருமுருகாற்றுப்படை
2. கந்தானுபூதி
3. கந்தர் கலிவெண்பா
4. விநாயகர் அகவல்
5. சரசுவதி அந்தாதி

6. அபிராமி அந்தாதி
7. சிவானந்த லகரி
8. செளந்தரிய லகரி
9. இலக்குமி தோத்திரம்
10. நால்வர் நான்மணிமாலை

திரட்டு நூல்கள்

- 1 அருட்பா
2. தேவாரம்
- 3 திருப்புகழ்
4. பட்டினத்தார் பாடல்
- 5 தாயுமானவர் பாடல்

நீதி நூல்கள்

1. திருக்குறள்
2. நாலடியார்
3. நீதி நெறி விளக்கம்
4. ஆசாரக் கோவை

வசன நூல்கள்

- 1 மனுமுறை கண்ட வாசகம்
- 2 சீவகாருண்ய ஒழுக்கம்
- 3 பஞ்ச தந்திரம்
- 4 கதாமஞ்சரி
- 5 விநோதாச மஞ்சரி

திருக்குறள் விளக்கநூல்கள்

1. சிவசிவ வெண்பா
2. சோமேச வெண்பா
3. இரங்கேச வெண்பா
4. ஆத்திருடி வெண்பா
5. திருத்தொண்டர்வெண்பா

இலக்கணமும் நிகண்டும்

1. நன்னூல்
- 2 நேமிநாதம்
3. புறப்பொருள்வெண்பாமாலை
- 4 பதினொராவது நிகண்டு
5. திவாகரம்

வாவிள்ள இராமசாமி சாஸ்த்ருவு அண்ட் ஸன்ஸ்.

மு க வு ரை

குமரேசனை முன்னிலைப்படுத்திப் பாடிய நூறு செய்யுள் ஆதலின், இதற்குக் 'குமரேச சதகம்' என ஆசிரியர் பெயர் புனைந்தனர். பாட்டுக்களின் மகுடத்தைக் காண்க ; இரண்டாம் வேற்றுமை உருபும் பயனும் உடன்றொக்க தொகை. குமாரச+ஈஸ—குமாரேஸஎன்றாகிக் குமரேசன் எனத் தமிழில் திரிந்தது. குமாரச+ஈஸ—குமாரேஸ எனப் புணர்ந்தது வடமொழிக் குணசந்தி. சதகம்-நூறு பாட்டால் ஆகிய நூல், சதகம்-நூறு. இது தொண்ணூற்றாறு வகைப் பிரபந்தங்களுள் ஒன்று. 'விளையுமொரு பொருள்மேல் ஒரு நூறு தழைய உரைத்தல் சதகம் என்ப' என்பது இலக்கண விளக்கம்.

இந் நூற்பயன் இன்ன தென்பதை நூலாசிரியரே இதன் இறுதிக்கட் கூறிய

'பன்னிரிய புல்வயலில் வால்கும ரேசர்மேல்

பரிந்து குருபாத தாசன்

பாங்கான த்மிழாசிரியவிருத் தத்தின் அறை

பாடல்ஒரு நூறும் நாடி

நன்னயம் பாகப் படித்தபேர் கேட்டபேர்

நாடொறுங் கற்ற பேர்கள்

ஞானயோகம் பெறுவர் பதவியா வும்பெறுவர்

நன்முத்தி யும்பெறுவ ரே'

என்னும் செய்யுளால் அறிக. இதுபோல் தமிழில் பல சதகங்கள் உள். அவை : அறப்பள்ளிசா சதகம், தண்டலை யார் சதகம், கோவிந்த சதகம் முதலியன. இதனை ஆக்கியோர் குருபாத தாசர் என்பவர்.

குருபாததாசர் வரலாறு

இவர் சோழநாட்டிற் புதுக்கோட்டையைச் சார்ந்த புல்வயல் என்னுமூரில் பரம்பரைச் சைவவேளாளர் குலத்திற் பிறந்து, கல்வி கேள்விகளிற் சிறந்து, அவ்வுரின் மலையீது திருக்கோயில் கொண்டெழுந்தருளி யிருக்கும் குமரேசன் திருவடிகளில் உண்மை யன்புடையவராயிருந்தனர்.

இவர் புதல்வர் பரம்பரையோர் மேற்குறித்த புல்வயலென்னும் ஊரிலும், புதல்வி பரம்பரையோர் சேலத்தைச் சார்ந்த சார்வாய் என்னு மூரிலும் உளரென்ப. தமிழிலக் கண இலக்கியங்களிற் சிறந்த புலமை வாய்ந்து பிற்காலத்து ஆசகவிப்புலவராய் விளங்கிய கதிரவேற் கல்விராய ரென்பார், இவரது புதல்வி பரம்பரையைச் சேர்ந்தவ ராவர். கடம்பர் கோவில் மதுரை நாயகம் பிள்ளை என்னும் புலவரும் இப்பரம்பரையைச் சார்ந்தவ ரென்றே கூறுப.

இவரது இயற்பெயர் முத்து மீனாட்சிக் கலிராயர் என்றும், இச்சதகம் ஒன்றேயன்றி இன்னுஞ் சில நூற்களையும் இவர் இயற்றியுள்ளா ரென்றும் சிலர் கூறுகின்றனர். இவருடைய இயற்பெயர் மாறியதற்கும் பிறவற்றிற்கும் தக்க காரணங்கள் புலப்படவில்லை.

புல்வயலென்னும் இச்சதகம் பெற்ற தலம் சோழ நாட்டின் கண்ணதா மென்பதை 'வானாடு புகழுமோரு சோணாடு

தழைய இவண் வந்தவதரித்த முதலே' என்றும், 'மதிவூடன் கோபுரமும் வாலியும் புடைசூழ மருவசோணுட் டதிபனே' என்றும், 'மாடமிசை அனனக்கொடித்திரள் கொள் சோணுடு வாழ்வந்திடு முதல்வனே' என்றும் இச்சதகத்துள் வருவன வற்றா லறியலாம்.

இவர் முருகப்பெருமானிடத்து மிக்க அன்புடையா ரென்பது இச்சதகம் இயற்றியவதனாலும் 'எற்குமாருதுன் மீது நீனைவு' என்று அவரே கூறுமாற்றானும் நன்கு விளங்கும்.

இவர், (59) 'மாற்றிச் சுரத்தினை விபூதியா லுடல் குளிர வைத்த மெய்ஞ்ஞான முதலே' என்றும், (61) 'மைந்தனை அனறுஉமை முலைப்பால் கொடுத்திட வளாந்தருள் குழந்தை வடிவே' என்றும் திருஞான சம்பந்தப் பெருமானது அருட்டிறங்களை எடுத்துப் போற்றுவதால், தஞ் சமயபா மாசாரியரிடத்து அன்பு மிக உடைய ரென்பது விளங்குகின்றது. (24) 'வேதாகமஞ் சிவ புராணமவை கௌளாமல் விட்டசேவி என்ன சேவிகள்' என்றும், (34) 'புராணிகர்க் கொன்று முதவாத லோபியர்கள்' என்றும், (38) 'கற்ற வொரு வித்துவானைக் கல்விப்பிரசங்கத்தினு லறியலாம்' என்றும் கூறுமாற்றால், சிவபுராண படனத்து மிக்க விருப்ப முடையா ரென்பதும், விபூதி வாங்கு முறையையும், அதைத் தரிக்கு முறையையும் மிகவும் பாராட்டிக் கூறி, அங்ஙனம் விதிவழுவாது விபூதி யணி வோரைச் 'சத்தியுஞ் சிவமென்ன லாம்' (87) எனப் போற்றுமாற்றால் திருநீற்றி னிடத்து மிக்க அன்புடைய ரென்பதும் விளங்குகின்றது.

இவர் "அவ்வவ் வினத்தி லுயர்ந்தவை" என்று தலைக் குறியிட்டுப் பாடியதில், மொழியைக் குறிக்குமிடத்து

வேறு பிறமொழிகளைக் கூறாமல் தமிழ் மொழியையே எடுத்துத் ‘தமிழினிலகத்தியம்’ என்று முத்தமிழ் விரவிய முழுமுதல் நூலாம் அகத்தியத்தையே குறித்தமையானும் பிறவிடங்களினும் தமிழைக் குறிக்கு மிடத்து ‘மங்காத சேந்தமிழ்’ என அடைகொடுத்து ஒத்தலானும் தமிழ் மொழியின்கண் இவர் மிக்க அன்புடையா ரென்று அறியலாம்.

“இதற்கிது உறுதி” என்ற விடத்துக் ‘கவிக்குறுதி பொருளடக்கம்’ எனக் கூறியவர் “பாடலியப்பு” கூறுமிடத்து(68) ‘அழுத்தமிழு குறளினுக் கோயாகவே பொருளடக்கமு மிருக்கவேண்டும’ எனக் கூறுமதனால் தெய்வத் திருக் குறளிடத் திவர்தமக் கிருந்த மதிப்பு நன்கு விளங்கும்.

இவர் ஆத்திசூடி, முதலரை முதலிய சிறு நூற்களால் பெரிதும் கவரப்பெற்ற மனமுடையவராய் அவை என்ன அருமையை மாணக்கா அறியப்பொருட்டும், அந்நூற்கள் கற்று முற்றிய பின்னர் இந்நூல் கேட்கறபாற்றென்னு மியைபை அறிவுறுத்தற் பொருட்டும், ‘முன்னோர் மொழி பொருளே யன்றியவர் மொழியும்பொன்னேபோற் போற்றுவம்’ என்பது உணர்த்தற் பொருட்டும், ஒதுவிக்கு முறைப்படி முன்னர்க் கற்றதைப் பின்னர் நினைவூட்டற் பொருட்டும் (70) ‘சேரிடமறிந்து சேரேன்றோளைய சொன்ன கதை பொய்யல்லவே’ என்றும், ‘சடலுகுள் நாழியை யழுகியே மொண்டிடிற் காணுமோ நாளுழிதான்’ என்றும், (66) ‘கனபாரமேறிற் பிளந்திடுவ தன்றியே கற்றாண் வளைந்திடாது’ என்றும் தம் நூலகத்து ஆங்காங்கே பெய்தரைப் பாராயினர்.

இவர் ‘கரிவாலைவிட்டு நரிவாலைப் பற்றி’ என்றும், (64) ‘ஐங்காதம் ஓடினுந் தன்வினைகள் தன்னோடே யடையாமல்

நீங்கிலிமோ' என்றும் ஆண்டாண்டுப் பல பழமொழிகளையும் பெய்துரைப்பதோடு (78) "சிங்கத்தையும் பெரிய ரிஷி. பத்தையும் பகைமை செய்ததோரு நரியல்லவா' என்பது போன்ற பஞ்சதந்திரம் முதலியவற்றிலுள்ள கதைகளையும் ஆதாரமாகக் காட்டுகின்றனர்.

‘அன்னை தந் தையர்புத்தி கேளாத பிள்ளையோ

அஷ்டமச் சனியாகு வான்

அஞ்சாம லெதிர்பேசி நிற்குமனை யாள்வாக்கில்

அங்கார கச்சன்ம மாம

தன்னையிஞ் சிச்சொன்ன வார்த்தைகே ளா அடிமை

சந்திராஷ்ட டகமென்ன லாந்

தன்பங்கு தாளன்று சபையேறு தம்பியோ

சார்ந்தசன் மச்சூரி யன்

நன்னயமி லாதவஞ் சனைசெய்த தமையன்முன்

ருமிடத் திலவியா ழும்

நாடொறும்விசேரதமிடு கொண்டோன கொடுத்துளோன்

ராகுகே துக்க ளெனலாம

மன் அயனை அன்றுசிறை தனிவிட்டு நம்பற்கு

மந்திர முரைத்த குருவே

மயிலேறி விளையாடு குகனேபுல் வயல்நீடு

மலைமேவு குமரேச னே’

என்ற இப் பாடலினால் இவா சோதிட நூலினும் பயிற்சியுடையாரென்று கூறலாம்.

இந்நூலிற் பயின்றுவரும் சில சொற்றொடர் பொருளமைதி வழக்க ஒழுக்கங்கள் முதலியவற்றை நோக்க இவரது காலம் இற்றைக்குச் சற்றேறத்தாழ 156 ஆண்டு கட்டு முன் ஆகலாம்.

மணி. திருநாவுக்கரசு முதலியார்.

பொருளடக்கம்

பதிப்புரை

பக்கம்

முகவுரை

காப்பு

அவையடக்கம்

நூல்

அடைக்கலங் காத்தல்	73
அந்தணர் இயல்பு	3
அரசர் இயல்பு	4
அருமை யறிதல்	42
அவரவர்க்கு உரியவை	45
அவரவர்க்குப் பெலமாவன	21
அவ்வவ் இனத்தில் உயர்ந்தவை	20
அளவு படாதவை	49
அற்பர் வாழ்வால் குணம் வேறுபடுதல்	32
இடன் அறிதல்	53
இடம்பால் அழிவு	37
இடைபூறுற்றும் பயன்படுபவை	60
இதற்கு இது உறுதியெனல்	58
இதனை விளக்குவது இதுவெனல்	12
இதினும் இது நன்றெனல்	61
இதினுமிது நன்றென்பவை	40
இது சேரின் இது பயன் படாதெனல்	70
இதுவின்றி இது சிறவாதெனல்	17
இத் திக்குணத்தோர் இவ்விலங்கு போல்வ ரெனல்	32

இத்திங்குளோர் இக்கோள் போல்வரெனல்...	33
இப்படிப்பட்டவர் இவரெனல்	10
இருந்தும் பயன்படாதவை ...	21
இவர்க்கிதல் நினைவெனல்	8
இவர்க்கிது இல்லையெனல்	9
இவர்க்கிது துரும்பெனல்	11
இவர்க்கிவர் தெய்வமெனல் ...	8
இவ் உறுப்பால் பயனில்லெனல் ...	67
இன்னவர்க்கு இது இல்லையெனல் .	61
உபகாரம் இல்லாதவை ...	22
உலுத்தர் இயல்பு ...	27
ஒன்றிலாமையாற் சிறவாதவை ...	48
ஒன்றை யொன்றுபற்றி யிருப்பன ...	7
கணிகையர் இழிவு	43
கலிகாலக் கொடுமை	44
காணாவிடில் துயரப்படுபவை	24
காலம் அறிதல்	53
குணம் மாறுமை	31
குமரேசர் பெருமை	3
குறிப்பறிதல் ..	30
கைப்பலனும் அவை	38
கைவிடத் தகாதவர்	71
சமயத்துக்கு உதவாதவை	39
சரீரசுகம்	16
சாகாதிருந்துஞ் செத்தவர் ...	26
சிறிதும் பயன் படாதவர்	27
சிறுமையிற் பெருமை	46
செத்தும் சாகாதவர் ...	25

செயத் தகாதவை	...	46
செல்வம் நிலையாமை	...	55
தகாத செயல்	71
தன் இனத்தால் அழிவு	69
தாம் அழியினுங் குணம் அழியாதவை	...	14
தாழ்த்தற் பெருமை	64
திருத்தினுந் திருந்தாமை	30
திருமப மாட்டாதவை	40
திருவருட் சிறப்பு	51
திருவாழ் இடங்கள்	28
தீச்சார்பால் நன்மை இழப்பு	59
தீச்சார்பாற் பயன்படாதவை	43
தெய்வச் செயல்	.. .	64
நடுவு நிலைமை	47
நட்பு நிலை	38
” ”	...	52
நரகில் வீழ்வோர்	...	15
நல்லினஞ்சேர் பயன்	34
நல்லோர் முறை	...	72
நற்புலவர் தீப்புலவர் செயல்	63
நற்பொருளோடு தீப்பொருள் பிறத்தல்	68
நிலையாதவை	...	62
நூற்பயன்	...	75
பகைக்கப் படாதவர் இவரெனல்	...	18
பதனெனப் படுவோர்	23
பலகூடி னும் ஒன்றற்கு ஈடாகாதவை	...	41
பலர்க்கும் பயன்படுவன	...	14
பகூடபாதம்	...	48

பாடல் இயல்பு	65
பிதாக்கள்	...	6
பிறந்தார் பெறு பேறு	56
பிறப்பிட நன்மையால் நன்மை பெறுமை	13
பிறர்மனை நயத்தல்	...	50
பெரியோர் இயல்பு	...	74
பெரியோர் வாக்ய பரிபாலனஞ் செய்தோர்		35
பேயெனப் படுவோர் இவரெனல்	...	19
மானம் விடாமை	51
முயற்சியின் மிக்கது ஊழெனல்	...	36
மூதேவி வாழிடங்கள்	...	29
யாக்கை நிலையாமை	54
யார்க்கும் அனுபோகம் விடாமை	17
யோக்கியாயோக்கியம்	...	73
வணிகர் இயல்பு	5
வலியோரையும் ஊழ்விடாமை	...	35
வறுமையிற் சிறுமை	...	58
விபூதி தரிக்கும் முறைமை	...	66
விபூதி வாங்கும் முறைமை	...	„
வியாதி மூலங்கள்	...	24
விரைந்தடக்கத்தீதருவன இவையெனல்	...	11
வீணுக்கு உழைத்தல்	...	69
வேசை நிந்தை	57
வேட்டகத் திகழ்ச்சி	...	55
வேளாளர் இயல்பு	6

உ

முருகன் துணை

குமரேச சதகம்



காப்பு

வேண்பா

பூமேவு புல்லைப் பொருந்துகும ரேசர்தம்மேல்
தேமே வியசதகஞ் செப்பவே—கோமேவிக்
காக்குஞ் சரவணத்தான் கம்பகும்பத் தைந்துகரக்
காக்குஞ் சரவணத்தான் காப்பு.

பூ - பூமி. புல்லை - திருப்புல்வயல் என்ற தலம். தேம்- இனி
மை. கோ - தலைமை. சரவணத்தான் - சரவணப் பொய்கையில்
அவதரித்தவன்; சரம் + வணத்தான் - மணிவடத்தின் 'அழகை
உடையவன். கம்பம் - அசையும் இயல்புடையது. கும்பம் - குடம்
போன்ற மத்தகம். கா-சோலை. குஞ்சரம் - யானை. வணம் - வண்
ணம். (வடிவம்)

அவையடக்கம்

இரட்டை ஆசிரிய விருத்தம்

மாரிக்கு நிகரென்று பனிசொரிதல் போலவும்
மனைக்குநிக ரென்று சிறுபெண்
மணல்வீடு கட்டுவது போலவுஞ் சந்திரன்முன்
மருவுமின் மினிபோலவும்

பாருக்குள் நல்லோர்மு னேபித்தர் பலமொழி

பகர்ந்திடுஞ் செயல் போலவும்

பச்சைமயி லாடுதற் கிணையென்று வான்கோழி

பாரிலா டுதல் போலவும்

பூரிக்கு மினியகா வேரிக்கு நிகரென்று

போதுவாய்க் கால் போலவும்

புகல்சிப்பி முத்துக்கு நிகராப் பளிங்கைப்

பொருந்த வைத்தது போலவும்

வாரிக்கு முன்வாவி பெருகல்போ லவுமின்சொல்

வாணர்மு னுகந்து புல்லை

வாலகும் ரேசர்மேற் சதகம் புகன்றனை

மனம்பொறுத் தருள் புரிவையே.

வாரி - கடல். வாவி - குளம். சொல்வாணர் - புலவர்:

சதகம், அகப்பொருள் பற்றியேனும் புறப்பொருள் பற்றியே

னும் வரும் நூறு செய்யுட்களாலாகிய பிரபந்தம். சதம் - நூறு. புக

ல் - சொல்லல். குமரேசர் - குமர + ஈசர், குணசந்தி.

அவையடக்கம் - சபையைத் தனது தாழ்வு கூறி அடக்குதல்.

அவை . சபை.

நூல்

குமரேசர் பெருமை

பூமிக்கொ ராறுதலை யாய்வந்து சரவணப்
 பொய்கைதனில் வினையாடி யும்
 புனிதற்கு மந்த்ரவுப தேசமொழி சொல்லியும்
 போதனைச சிறையில் வைத்தும்
 தேமிக்க அரிகரப் பிரமாதி கட்குஞ்
 செகுக்க முடியா அசுரனைத்
 தேகங்கி ழித் துவடி வேலினா லிருகூறு
 செய்தம ரர்சிறை தவிர்த்தும்
 நேமிக்கு ளன்பரிட ருற்றசம யந்தனில்
 நினைக்கு முன்வந் துதவியும்
 நிதமுமெய்த் துணையாய் விளங்கலா லுலகிலுனை
 நிகரான தெய்வ முண்டோ
 மாமிக்க தேன்பருகு பூங்கடம் பணியுமணி
 மார்பனே வள்ளி கணவா
 மயிலேறி வினையாடு குகனேபுல் வயல்நீடு
 மலைமேவு குமரேச னே.

சரவணம் - நாணற்காடு ; இமயமலைக்கருகில் கங்கைநதி பாயும் ஒரு பொய்கை. புனிதன் - சிவபெருமான். போதன் - பிரமன். செகுத்தல் - அழித்தல். அமரர் - வாஞ்ஞர். நேமி - பூமி. குகன் - குமான்; குகையில் உறைபவன். (1)

அந்தண ரியல்பு

குறையாத காயத்ரி யாதிரெப மகிமையுங்
 கூறுசுரு திப் பெருமையுங்
 கோதிலர் ஆகம புராணத்தின் வளமையுங்
 குலவுயர் காதி பலவுங்

முறையா நடத்தலாற் சகலதி வினைகளையு
 முளரிபோ லேதகிப் பார்
 முதன்மைபெறு சிலைசெம்பு பிருதுவிக ளிற்றெய்வ
 மூர்த்தமுண் டாக்கு விப்பார்
 நிறையாக நீதிநெறி வழுவார்க ளாகையால்
 நீள்மழை பொழிந்தி டுவதும்
 நிலமது செழிப்பது மரசர்செங் கோல்புரியு
 நிலையுமா தவர்செய் தவமும்
 மறையோர்க ளாலே விளங்குமில் வுலகத்தின்
 மானிடத் தெய்வ மிவர்காண்
 மயிலேறி விளையாடு குகனேபுல் வயல்நீடு
 மலைமேவு குமரேச னே.

கோது-குற்றம். குலவு-பொருந்திய. முளரி - நெருப்பு. சிலை-
 கல். பிருதுவி - மண். மறையோர் - பார்ப்பார். (2)

அரச நியல்பு

குடிபடையி லபிமான மந்திரா லோசனை
 குறிப்பறிதல் சத்ய வசனங்
 கொடைநித்த மவரவர்க் கேற்றமரி யாதைபொறை
 கோடாத சதுரு பாயம
 படிவீசா ரணையொடுப்ர தானிதள கர்த்தரைப்
 பண்பறிந் தேய மைத்தல்
 பல்லுயி ரெலாந்தன் னுயிர்க்குநிக ரென்றே
 பரித்தல்குற் றங்கள் களைதல்
 துடிபெறு தனக்குறுதி யானநட் பகமின்மை
 சுகுணமொடு கல்வி யறிவு
 தோலாத காலமிட மறிதல்வினை வலிகண்டு
 துஷ்ட நிக்ரக செளரியம்

வடிவுபெறு செங்கோல் நடத்திவரு மரசர்க்கு
வழுவாத முறைமை யிதுகாண்
மயிலேறி விளையாடு குகனேபுல் வயல்நீடு
மலைமேவு குமரேச னே.

படை - சேனை, பொறை - பொறுமை, சதுர் - நான்கு, உபாயம் - சூழ்ச்சி, நான்காவன: சாம தான பேத தண்டம், கோடாத - நெறிதப்பாத, பரித்தல் - காத்தல், துடி - மேன்மை, தோலாத - தோல்வியில்லாத, நிக்கிரகம் - தண்டித்தல், செளரியம் - வீரம், (3)

வணிக ரியல்பு

கொண்டபடி போலும்விலை பேசிலா பஞ்சிறிது
கூடிவர நயமு ரைப்பார்
கொள்ளுமொரு முதலுக்கு மோசம் வராதபடி
குறுகவே செலவு செய்வார்
வண்டப் புரட்டர்தா முறிதந்து பொன்னடகு
வைக்கிலுங் கடன்ஈந்தி டார்
மருவுநா ணபமுளோர் கேட்டனுப் புகினுமவர்
வார்த்தையி லெலாங் கொடுப்பார்
கண்டெழுது பற்றுவர வினின்மயிர் பிளந்தே
கணக்கிலணு வாகிலும் விடார்
காசுவீ ணிற்செல விடாருசித மானதிற்
கனதிர வியங்கள் விடுவார்
மண்டலத் தூடுகன வர்த்தகஞ் செய்கின்ற
வணிகர்க்கு முறைமை யிதுகாண்
மயிலேறி விளையாடு குகனேபுல் வயல்நீடு
மலைமேவு குமரேச னே.

புரட்டர் - மாறுபாடு பண்ணுபவர், முறி - ஒலை, உசிதம் - உத்தமம், கனம் - மேன்மை.

வேளாள ரியல்பு

நல்லதே வாலயம் பூசனை நடப்பதும்

நாடோறு மழைபொழிவ தும்

நாடிய தபோதனர்கள் மாதவம் புரிவதும்

நவில்வேத வேதிய ரொலஞ்

சொல்லரிய யாகாதி கருமங்கள் செய்வதுந்

தொல்புவி செழிக்கு நலமுஞ்

சுபசோ பனங்களுங் கொற்றவர்கள் செங்கோல்

துலங்குமனு நெறி முறைமையும்

வெல்லரிய சுகிர்தமொடு வர்த்தகன் கொள்விலையும்

விற்பனையு மதிக புகழும்

மிக்கஅதி காரமுந் தொழிலாளர் சீவனமும்

வீரரண சூர வலியும்

வல்லமைகள் சகலமும் வேளாளர் மேழியின்

வாழ்வினான் விளைவ அன்றோ

மயிலேறி விளையாடு குகனேபுல் வயல்நீடு

மலைமேவு குமரேச னே.

பொழிதல் - சொரிதல். தபோதனர் - முனிவர். நவில் - புகழல். தொல் புவி - பழமையான பூமி. சுபசோபனம் - மங்கலம். கொற்றவர் - அரசர். சுகிர்தம் - நல்ல வழி. சூரர் - படைவீரர். (5)

பிதாக்கள்

தவமதுசெய் தேபெற் றெடுத்தவன் முதற்பிதா

தனைவளர்த் தவனொரு பிதா

தயையாக வித்தையைச் சாற்றினவ னொருபிதா

சார்ந்தசற் குருவொரு பிதா

அவமறுத் தாஸ்கின்ற அரசொரு பிதாநல்ல

ஆபத்து வேளை தன்னில்

அஞ்சலென் றுற்றதுயர் தீர்த்துளோ நொருபிதா
 அன்புள முனோனொரு பிதா
 கவளமிடு மனைவியைப் பெற்றுளோ நொருபிதா
 கலிதவிர்த் தவனொரு பிதா
 காசினியி லிவரைநித் தம்பிதா வென்றுளங்
 கருதுவது நீதி யாகும்
 மவுலிதனின் மதியரவு புனைவிமல ருதவுசிறு
 மதலையென வருகுரு பரா
 மயிலேறி விளையாடு குகனேபுல் வயல்நீடு
 மலைமேவு குமரேச னே.

வித்தை - கல்வி. அவம் - துன்பம். முனோன் - தமையன்.
 கவளம் - சோற்றுத்திரள். கலி - வறுமை. காசினி - பூமி. மவுலி -
 சடை. விமலர் - சிவபெருமான். மதலை - குழந்தை. (6)

ஒன்றை யொன்று பற்றியிருப்பன
 சத்தியந் தவரு திருப்பவ ரிடத்தினிற்
 சார்ந்துதிரு மாதிருக் குஞ்
 சந்ததந் திருமா திருக்கும் இடந்தனிற்
 றனதுபாக் கியமிருக் கும்
 மெய்த்துவரு பாக்கிய மிருக்கும் இடந்தனில்
 விண்டுவின் களையிருக் கும்
 விண்டுவின் களேபூண் டிருக்கும் இடந்தனின்
 மிக்கான தையயிருக் கும்
 பத்தியுட னினியதயை யுள்ளவ ரிடந்தனிற்
 பகர்தரும மிகவிருக் கும்
 பகர்தரும முள்ளவ ரிடந்தனிற் சத்தரு
 பலாயனத் திறலிருக் கும்
 வைத்திசை மிகுந்ததிற லுள்ளவ ரிடத்தில்வெகு
 மன்னுயிர் சிறக்கு மன்றோ

மயிலேறி விளையாடு குகனேபுல் வயல்நீடு

மலைமேவு குமரேச னே.

சந்ததம் - எப்பொழுதும், விண்டு - திருமால், பகர்தல் -
கூறுதல், பலாயனம் - புறங்காட்டுகை, திறல் - வலிமை, இசை -
புகழ், மன்னுயிர் - நிலைபெற்ற உயிர்.

(7)

இவர்க்கிவர் தெய்வமெனல்

ஆதலர்க் கன்னங் கொடுத்தவர்க ளேதெய்வம்

அன்பான மாணாக் கருக்

கரியகுரு வேதெய்வம் அஞ்சினோர்க் காபத்

தகற்றினோ னேதெய்வ மாம

காதலுறு கற்புடைய மங்கையர் தமக்கெலாங்

கணவனே மிக்க தெய்வங்

காசினியின் மன்னுயிர் தமக்கெலாங் குடிமரபு

காக்குமன் னவர்தெய்வ மாம

ஓதரிய பிள்ளைகட் கன்னைதந் தையர்தெய்வம்

உயர்சாதி மாந்தர் யார்க்கும்

உறவின்முறை யார்தெய்வம் விசுவாச முள்ளபேர்க்

குற்றசிவ பத்தர் தெய்வம்

மாதையி னாற்குத் திரர்க்குமறை யோர்தெய்வம்

வானவர்க் குத்தெய்வம் நீ

மயிலேறி விளையாடு குகனேபுல் வயல்நீடு

மலைமேவு குமரேச னே.

ஆதலர் - இரப்போர், காதல் - அன்பு, கற்பு - நிறை, மாந்தர் -
மனிதர், உறவின்முறையார் - பந்துக்கள்.

(8)

இவர்க்கிதில் நினைவேனல்

ஞானநெறி யாளர்க்கு மோகூத்தி லேகினைவு

நல்லறிவு ளோர் தமக்கு

நாடொறுந் தருமத்தி லேநினைவு மன்னர்க்கு
 ராச்சியந் தன்னில் நினைவு
 ஆனகா முகருக்கு மாதர்மே லேநினைவு
 அஞ்சாத திருடருக் கிங்
 கனுதினங் களவிலே நினைவுதன வணிகருக்
 காதர்ய மீது நினைவு
 தானமிகு குடியாள ருக்கெலாம் வேளாண்மை
 தனில்நினைவு கற்ப வர்க்குத்
 தகுதல்வி மேல்நினைவு வேசியர்க் கினியபொருள்
 தருவோர்கள் மீது நினைவு
 மானபர னுக்குமரி யாதைமேல் நினைவெற்கு
 மாறாதுன் மீது நினைவு
 மயிலேறி விளையாடு குகனேபுல் வயல்நீடு
 மலைமேவு குமரேச னே.

(9)

இவாக்கிது இல்லையெனல்

வேசைககு நிசமில்லை திருடனுக் குறவில்லை
 வேந்தற்கு நன்றி யில்லை
 மிடியற்கு விலைமாதர் மீதுவங் கணமலை
 மிலேச்சற்கு நிறைய தில்லை
 ஆசைக்கு வெட்கமலை ஞானியா னவனுக்குள்
 அசுமில்லை மூர்க்கன் றனக்
 கன்பில்லை காமிக்கு முறையில்லை குணமிலோற்
 கழகில்லை சித்த சுத்தன்
 பூசைக்கு நவிலங்க சுத்தியிலை யாவுமுணர்
 புலவனுக் கயலோ ரில்லை
 புல்லனுக் கென்றுமுசி தானுசித மில்லைவரு
 புலையற் கிரக்க மில்லை

மாசைத் தவிர்த்தமதி முகதெய்வ யானையொடு

வள்ளிக் கிசைந்த அழகா

மயிலேறி விளையாடு குகனேபுல் வயல்நீடு

மலைமேவு குமரேச னே.

மிடி - வறுமை. வங்கணம் - நட்பு. மிலேச்சன் - கீழ்மகன்,
அறிவிலி. நிறை - உறுதிப்பாடு. மூர்க்கன் - அகங்கார முடையவன்.
மாசு - களங்கம். தவிர்தல் - நீங்குதல். (10)

இப்படிப்பட்டவர் இவரேனல்

நியாயநெறி தவறாம லுலகபரி பாலன

நடத்துமவ னேயரச னும்

ராசயோ சனைதெரிந் துறுதியா கியசெய்தி

நவிலுமவ னேமந் திரி

நேயமுட னேதன் சரீரத்தை யெண்ணுத

நிர்வாகி யேசுர னும்

நிலைபெறும் இலக்கணம் இலக்கியம் அறிந்துசொலு

நிபுணகவி யேகவிஞ னும்

ஆயதொரு வாகடந் தாதுவின் நிதானமும்

அறியுமுதி யோன் வைத்தியன்

அகமின்றி மெய்யுணர்ந் தைம்புல நெழித்துவிட்

டவனேமெய்ஞ் ஞானி யெனலாம்

மாயவர் சகோதரி மனோனமணிக் கன்பான

வரபுத் தவடிவேல வா

மயிலேறி விளையாடு குகனேபுல் வயல்நீடு

மலைமேவு குமரேச னே.

பரிபாலனம் - பாதுகாத்தல். நேயம் - அன்பு. நிர்வாகி - சாமர்த்
தியவான். வாகடம் - மருத்துவ னுல். மாயவர் - திருமால். (11)

விரைந்தடக்கத் தருவன இவையெனல்
 அக்கினியை வாய்முந்து தூர்ச்சனரை வஞ்சமனை
 யானைவளர் பயிர்கொள் களையை
 அஞ்சா விரோதிகளை அனியாய முடையோரை
 அகிர்த்தியப் பெண்க ளார்ப்பைக்
 கைக்கினிய தொழிலாளி யைக்கொண்ட அடிமையைக்
 களவுசெய் யுந் திருடரைக்
 கருதிய விசாரத்தை அடக்கமில் பலிசையைக்
 கடிதான கோபந தனை
 மெய்க்கினித லாப்பினியை அவையுதா சினத்தை
 வினைமுண்டி டுஞ் சண்டையை
 விஷமேறு கோரத்தை யன்றடக் குவதலால்
 மிஞ்சவிட லாகாது காண்
 மைக்கினிய கண்ணிசுற வள்ளிதெய் வாணையை
 மணஞ்செய்த பேரழக னே
 மயிலேறி விளையாடு குகனேபுல் வயல்நீடு
 மலைமேவு குமரேச னே.

தூர்ச்சனர் - துஷ்டர். அகிர்த்தியம் - தப்பான செய்கை.
 ஆர்ப்பு - சிரிப்பு; பேரொலி. பலிசை - பூத்த சிறுபெண். உதா
 சினம் - நிந்தை. (12).

இவர்க்கிது துருமபெனல்

தாராள மாகக் கொடுக்குந் தியாகிகள்
 தமக்குநற் பொருள் துரும்பு
 தன்னுயிரை யெண்ணாத சூரனுக் கெதிராளி
 தளமெலா மொரு துரும்பு
 பேரான பெரியருக் கற்பரது கையினிற்
 பிரயோச னந் துரும்பு

பெரிதான மோக்ஷசிற் தணையுள்ள வர்க்கெலாம்
 பெண்போக மொரு துரும்பு
 தீராத சகலமும் வெறுத்ததுற விக்குவிறல்
 சேர்வேந்த நொரு துரும்பு
 செய்யகலை நாமகள் கடாக்கமுள் ளோர்க்கெலாஞ்
 செந்தமிழ்க் கவி துரும்பாம்
 வர்ராரு மணிகொண்முலை வள்ளிதெய் வாணையை
 மணம்புணரும் வடி வேலவா
 மயிலேறி விளையாடு குகனேபுல் வயல்நீடு
 மலைமேவு குமரேச னே.

தளம் - படை. விறல் - வெற்றி. செய்ய - செம்மையாகிய.
 கலை - தூல். நாமகள் - சரசுவதி. கடாக்கம் - கடைக்கண் பார்வை.
 கவி - பாட்டு. வார் - கச்சு. (13)

இதனை விளக்குவது இதுவேனல்
 பகல்விளக் குவதிரவி நிகிவிளக் குவதுமதி
 பார்விளக் குவது மேகம்
 பதிவிளக் குவதுபெண் குடிவிளக் குவதரசு
 பரிவிளக் குவது வேகம்
 இகல்விளக் குவதுவலி நிறைவிளக் குவதுநலம்
 இசைவிளக் குவது சுதிஊர்
 இடம்விளக் குவதுகுடி புடல்விளக் குவதுண்டி
 இனியசொல் விளக்குவ தருள
 புகழ்விளக் குவதுகொடை தவம்விளக் குவதறிவு
 பூவிளக் குவது வாசம்
 பொருள்விளக் குவதுதிரு முகம்விளக் குவதுநகை
 புத்தியை விளக்குவது நூல்
 மகம்விளக் குவதுமறை சொல்விளக் குவதுநிசம்
 வாவியை விளக்குவது நீர்

மயிலேறி விளையாடு குகனேபுல் வயல்நீடு
மலைமேவு குமரேச னே.

இரவி - சூரியன். நிசி - இரா. பதி - கணவன். பரி - குதிரை.
இகல் - போர். சுதி - சுருதி. மகம் - யாகம் மறை - வேதம். (14)

பிறப்பிட நன்மையால் நன்மை பெறுமை

சிங்கார வனமதி லுதிப்பினுங் காகமது
தீஞ்சொல்புகல் குயிலாகு மோ
திரையெறியும் வாவியிற் பூத்தாலு மேகொட்டி.
செங்கஞ்ச மலராகு மோ
அங்கான கத்திற் பிறந்தாலு முயலான
தானையின் கன்றாகு மோ
ஆண்மையா கியநல்ல குடியிற் பிறந்தாலு
மசடர்பெரி யோராவ ரோ
சங்காடு பாற்கடல் பிறந்தாலு நத்தைதான்
சாலக்கி ராமமா மோ
தடமேவு கடலநீரி லேயுப்பு விளையினுஞ்
சாரசர்க் கரையாகு மோ
மங்காத செந்தமிழ்க் குறுமுனிக் குபதேசம்
வைத்தமெய்ஞ் ஞான குருவே
மயிலேறி விளையாடு குகனேபுல் வயல்நீடு
மலைமேவு குமரேச னே.

வனம் - சோலை. திரை - அலை. கஞ்சம் - தாமரை. அசடர் -
கீழ்மக்கள் சாலக்கிராமம் - பூசித்தற்குரிய விஷ்ணு முத்திரையுள்ள
ஒருவகைக் கல். குறுமுனி - அகத்தியர், (15)

பலர்க்கும் பயன்படுவன

கொண்டல்பொழி மாரியும் உதாரசற் குணமுடைய
 கோவும்ஊ ருணியின் நீருங்
 கூட்டமிடும் அம்பலத் துறுதருவின் நீழலுங்
 குடியாளர் விவசாய மும்
 கண்டவர்க ளெல்லாம் வரும்பெருஞ் சந்தியிற்
 கனிபல பழுத்த மாழுங்
 கருணையுட னேவைத் திடுந்தணீர்ப் பந்தலுங்
 காவேரி போலூற்ற மும்
 விண்டலத் துறைசந்தி ராதித்த கிரணமும்
 விசுமா ருத சீதமும்
 விவேகியெனு நல்லோ ரிடத்திலுறு செல்வமும்
 வெகுசனர்க் குபகார மாம்
 வண்டிமிர் கடப்பமலர் மாலையணி செங்களப
 மார்பனே வடிவேல வா
 மயிலேறி விளையாடு குகனேபுல் வயல்நீடு
 மலைமேவு குமரேச னே.

கொண்டல் - மேகம். கோ - அரசன். ஊருணி - ஊராருண்
 னும் பொதுநீர். அம்பலம் - சபை. தரு - மாம். மாருதம் - காற்று.
 சீதம் - குளிர்ச்சி. இமிர்தல் - ஒலித்தல். களபம் - சந்தனக்கலவை.

(16)

தாம் அழியினுங் குணம் அழியாதவை

தங்கமா னதுதழுவில் நின்றருகி மறுகினுந்
 தன்னொளி மழுங்கி டாது
 சந்தனக் குறடுதான் மெலிந்துதேய்ந் தாலுமே
 தன்மணங் குன்றி டாது

பொங்கமிசு சங்குசெந் தழுவில்வெந் தாலுமே
 பொலிவெண்மை குறைவு ருது
 போதவே காய்ந்தநன் பால்குறுசி னாலும்
 பொருந்துசுவை போய்வி டாது
 துங்கமணி சாணையிற் றேய்ந்துவிட் டாலுந்
 துலங்கு குணமொழியாது பிள
 தொன்மைதரு பெரியோர் மடிந்தாலும் அவர்களது
 தூயநிறை தவறாகு மோ
 மங்களகல் யாணிகுற மங்கைசுர குஞ்சரியை
 மருவுதிண் புயவாச னே
 மயிலேறி விளையாடு குகனேபுல் வயல்நீடு
 மலைமேவு குமரேச னே.

தழல் - அழல் சந்தனக் குறடு - சந்தனக்கட்டை. பொங்கம்
 பொலிவு. துங்கம் - உயர்ச்சி; தூய்மை. * துலங்குதல்.
 விளங்குதல். நிறை - மாட்சிமை. மடிதல் - கெடுதல். சுர குஞ்சரி
 தெய்வயானை.

(17)

நரகில் வீழ்வோர்

மன்னரைச் சமரில்விட் டோடினவர் குருமொழி
 மறந்தவர் கொலைப் பாதகர்
 மாதா பிதாவைநிந் தித்தவர்கள் பாதகர்
 மருவித் திரிந்த பேர்கள்
 அன்னங் கொடுத்தபே ருக்கழிவை யெண்ணினோர்
 அரசடக் கிய அமைச்சர்
 ஆலய மிகழ்ந்தவர்கள் விசுவாச காதகர்
 அருந்தவர் தமைப்பழித் தோர்
 முன்னுதவி யாய்ச்செய்த நன்றியை மறந்தவர்
 முகஸ்துதி வழக் குரைப்போர்

முற்றுசிவ பத்தரை நடுங்கச் சினத்தவர்கள்
 முழுதும்பொ யுரைசொல்லு வோர்
 மன்னொருவர் வைத்தபொரு ளபகரித்தோ ரிவர்கள்
 மாநாகில் வீழ்வ ரன்றோ
 மயிலேறி விளையாடு குகனேபுல் வயல்நீடு
 மலைமேவு குமரேச னே.
 சமர் - போர். பரதாரம் - பிறர் மனைவி. காதகர் - கொலையா
 ளிகள். மன் - பொருந்திய. அபகரித்தல் - திருடிச்சேர்த்தல். (18)

சரீரகம்

மாதத் திரண்டிவிசை மாதரைப் புல்குவது
 மறுவறுவி ரோசனந் தான்
 வருஷத் திரண்டிவிசை தைலம் தலைக்கிடுதல்
 வாரத் திரண்டு விசையாம்
 முதறிவி னெடுதனது வயதினுக் கிளையவொரு
 மொய்குழ லுடன்சை யோகம்
 முற்றுதயிர் காய்ச்சுபால் நீர்மோ ருருக்குநெய்
 முதிரா வழக்கை யிளநீர்
 சாதத்தி லெவளவா னாலும் புகித்தபின்
 தாகந் தனக்கு வாங்கல்
 தையயாக வுண்டபி னுலாவல்இவை மேலவர்
 சரீரக மாமென்பர் காண்
 மாதவகு மாரிசா ரங்கத் துதித்தகுற
 வள்ளிக் குகந்த சரசா
 மயிலேறி விளையாடு குகனேபுல் வயல்நீடு
 மலைமேவு குமரேச னே.
 மறு - மாசு. முதறிவு - பேரறிவு. விரோசனம் - மலங் கழி
 தல். சாரங்கம் - மான் சரசம் - இனிய குணம். (19)

யார்க்கும் அனுபோகம் விடாமெ

தேசபெறு மேருப்ர தக்ஷணஞ் செய்துமதி

தேகவடு நீங்க இல்லை

திருமால் உறங்கிடுஞ் சேடனுக் குவணன்

செறும்பகை ஒழிந்த தில்லை

ஈசன் கழுத்திலுறு பாம்பினுக் கிரைவே

றிலாமலே வாயு ஆகும

இனியகண் ஆகிவரு பரிதியா னவனுக்

கிராகுவோ கனவி ரோதி

ஆசிலாப் பெரியோர் இடத்தினில் அடுக்கினும்

அமைத்தபடி அன்றி வருமோ

அவரவர்கள் அனுபோகம் அனுபவித் திடல்வேண்டும்

அல்லால் வெறுப்ப தெவரை

வாசவனும் உம்பரனை வரும்விசய சயவென்று

வந்துதொழு தேத்து சரண

மயிலேறி விளையாடு குகனேபுல் வயல்நீடு

மலைமேவு குமரேச னே.

தேச - ஒளி. ப்ரதக்ஷணம் செய்தல் - வலமாக வருதல். மதி - சந்திரன். வடு - தழும்பு சேடன் - ஆதிசேஷன். உவணன் - கருடன். செறுதல் - கொல்லுதல். பரிதி-சூரியன். வாசவன் - இந்திரன். உம்பர் - தேவர்கள்.

(20)

இதுவின்றி இதுசிறவா தேனல்

குருவிலா வித்தைகூர் அறிவிலா வாணிபங்

குணமிலா மனைவி ஆசை

குடிநலம் 'இலாநாடு நீதியில் லாஅரசு

குஞ்சரமி லாத வெடபோர்

திருவிலா மெய்த்திறமை பொறையிலா மாதவந்
 தியானமில் லாத நிஷ்டை
 தீபமில் லாதமனை சோதரமி லாதஉடல்
 சேகரம் இலாத சென்னி
 உருவிலா மெய்வளமை பசியிலா உண்டிபுகல்
 உண்மையில் லாத வசனம்
 யோசனையி லாமந்த்ரி தைரியம் இலாவீரம்
 உதவியில் லாத நட்பு
 மருஇலா வண்ணமலர் பெரியோர் இலாதசபை
 வையத் திருந்தென் பயன்
 மயிலேறி விளையாடு குகனேபுல வயல்நீடு
 மலைமேவு குமரேச னே.

கூர் - மிகுந்த. வாணிபம் - வர்த்தகம். சோதரம் - உடன்
 பிறப்பு. சேகரம் - முடி. சென்னி - தலை. உரு-அழகு. வளமை -
 செழிப்பு. மரு - வாசனை. வையம் - உலகம். (21)

பகைக்கப்படாதவர் இவரேனல்

அரசர்பகை யுந்தவம் புரிதபோ தனர்பகையும்
 அரியகரு ணீகர் பகையும்
 அடுத்தக் கெடுப்போர் கொடும்பகையும் உள்பகையும்
 அருளிலாக் கொலைஞர் பகையும்
 விரகுகும் ஊரிலுள் ளோருடன் பகையுமிகு
 விகடப்ர சங்கி பகையும்
 வெகுசனப் பகையுமந் திரவாதி யின்பகையும்
 விழைமருத் துவர்கள் பகையும்
 உரமருவு கவிவாணர் பகையும்ஆ சரன்பகையும்
 உறவின்முறை யார்கள் பகையும்

உற்றதிர வியமுளோர் பகையுமந் திரிபகையும்
 ஒருசிறிதும் ஆகாது காண்
 வரந்தியின் மதலையென இனியசர வணமிசையில்
 வருதருண சிறு குழவியே
 மயிலேறி விளையாடு குகனேபுல் வயல்நீடு
 மலைமேவு குமரேச னே.

தபோதனர் - முனிவர். கருணீகர் - கணக்கர். அடுத்தல் -
 நெருங்கிப் பழகுதல். விரகு - சாமர்த்தியம். விழை - விரும்பும்.
 உரம் - ஞானம். கவிவாணர் - புலவர். ஆசான் - குரு.
 வரந்தி - கங்கை. மதலை - குழந்தை. (22)

பேயெனப்படுவோர் இவரெனல்

கடனுதவு பேர்வந்து கேட்கும்வே னாயில்முதங்
 கடுகடுக் கின்ற பேயுங்
 கனமருவு பெரியதனம் வந்தவுடன் இறுமாந்து
 கண்விழிக் காத பேயும்
 அடைவுடன் சத்துருவின் பேச்சைவிசு வாசித்
 தகப்பட் டிழன்ற பேயும்
 ஆசைமனை யாளுக்கு நேசமாய் உண்மைமொழி
 ஆனதை உரைத்த பேயும்
 இடரிலா நல்லோர்கள் பெரியோர்க னைச்சற்றும்
 எண்ணு துரைத்த பேயும்
 இனியபரி தானத்தில் ஆசைகொண் டொருவற்
 கடுக்கண்செய் திட்ட பேயும்
 மடமனை இருக்கப் பரத்தையைப் புணர்பேயும்
 வசைபெற்ற பேய்கள் அன்றோ

மயிலேறி விளையாடு குகனேபுல் வயல்நீடு
மலைமேவு குமரேச னே.

இறுமாப்பு - அகங்காரம். அடைவு - முறை. சத்தரு - பகை
வன். உழலுதல் - வருந்துதல். இடர் - துன்பம். பரிதானம் - இலஞ்
சம். இடுக்கண் - துன்பம். மடம் - இளமை. மனை - மனைவி. வசை-
நிந்தை. (23).

அவ்வவ் இனத்தில் உயர்ந்தவை

தாருவில் சந்தானம் நதியினில் கங்கைவி
தத்தினில் சோம வாரம்
தகைபெறு நிலத்தினில் காஸ்மீர கண்டர்
தலத்தில் சிதம்பர தலம்
சீருலவு ரிஷிகளில் வசிட்டர்பசு விற்காம
தேனுமுனி வரில்நா ரதன்
செல்வநவ மணிகளில் திகழ்பதும ராமணி
தேமலரில் அம்போ ருகம்
பேருலவு கற்பினில் அருந்ததி கதித்திடு
பெலத்தின்மா ருதம் யானையில்
பேசில்லீ ராவதம் தமிழினில் அகத்தியம்
பிரணவம் மந்திரத் தில்
வாரிதியி லேதருப் பாற்கடல் குவட்டினில்
மகாமேரு ஆகும் அன்றோ
மயிலேறி விளையாடு குகனேபுல் வயல்நீடு
மலைமேவு குமரேச னே.

தருவென்பது தாருவென முதல் நீண்டது. தரு - மரம்.
சோமவாரம் - திங்கட்கிழமை. தகை - மேன்மை. திகழ்தல் -
விளங்குதல். அம்போருகம் - தாமரை. கதித்தல் - மிகுதல்.
மாருதம் - காற்று. ராவதம் - இந்திரனது வெள்ளையாணி. பிர
ணவம் - ஓங்காரம். குவடு - மலை. (24)

அவரவர்க்குப் பெலமாவன

அந்தணர்க் குயர்வேத மேபெலம் கொற்றவர்க்

கரியசௌ ரியமே பெலம்

ஆனவணி கர்க்குநிதி யேபெலம் சூத்திரர்க்

காயின்வர் உழவே பெலம்

மந்திரிக் குச்சதூர் உபாயமே பெலம்நீதி

மாணுக்கு நடுவே பெலம்

மாதவர்க் குத்தவசு பெலம்மடவி யர்க்குநிறை

மானமிகு கற்பே பெலம்

தந்திர மிகுத்தகன சேவகர் தமக்கெலாஞ்

சாமிகா ரியமே பெலம்

சான்றவர்க் குபபொறுமை யேபெலம் புலவோர்

தமக்குநிறை கலவி பெலமாம

வந்தனை செய்யும்புசை செய்பவர்க் கன்புபெலம்

வாலவடி வான வேலா

மயிலேறி விளையாடு குகனேபுல் வயல்நீடு

மலைமேவு குமரேச னே.

கொற்றவன் - அரசன். செளரியம் - வீரம். நிதி - திரவியம்.
ஆய்தல் - ஆராய்தல். நேர் - பொருந்திய, நடு - நடு நிலைமை, மட
வியர் - பெண்கள் சாமி - எஜமானன். வந்தனை - வழிபாடு. வால
வடிவு-இளைய உருவம். (25)

இருந்தும் பயன்படாதவை

தருணத்தில் உதவிசெய் யாதநட் பாளர்பின்

தற்கென தராமல் என்ன

தராதரம் அறிந்துமுறை செய்யாத மன்னரைச்

சார்ந்தென்ன நீங்கில் என்ன

பெருமையுடன் ஆண்மையில் லாதொரு பிள்ளையைப்

பெற்றென பெறாமல் என்ன

பிரியமாய் உள்ளன்பி லாதவர்கள் நேசம்

பிடித்தென விடுக்கில் என்ன

தெருளாக மானமில் லாததொரு சீவனஞ்

செய்தென செயாமல் என்ன

தேகிஎன வருபவர்க் கீயாத செல்வஞ்

சிறந்தென முறிந்தும் என்ன

மருவிளமை தன்னிலில் லாதகன் னிகைபின்பு

வந்தென வராமல் என்ன

மயிலேறி விளைபாடு குகனேபுல் வயல்நீடு

மலைமேவு குமரேச னே.

தருணம் - வேளை, தராதாம் - வரிசை, சார்தல் - சேர்ந்
திருத்தல், தெருளாக - தெளிவாக, சீவனம் - வாழ்க்கை, தேகி-
கொடு, கன்னிகை - பருவ மங்கை. (26)

உபகாரம் இல்லாதவை

கடல்நீர் மிகுந்தென்ன ஒதிதான் பெருந்தென்ன

காட்டிலவு மலரில் என்ன

கருவேல் பழுத்தென்ன நாய்ப்பால் சுரந்தென்ன

கானில்மழை பெய்தும் என்ன

அடர்கழுதை லத்திநிலம் எல்லாங் குவிந்தென்ன

அரியகுணம் இல்லாத பெண்

அழகா யிருந்தென்ன ஆஸ்தான கோழைபல

அரியநூல் ஒதி என்ன

கிடமினிய பூதம்வெகு பொன்காத் திருந்தென்ன

திறன்மிகுங் கரடி மயிர்தான்

செறிவாகி நீண்டென்ன வஸ்தாபூ ஷணமெலாஞ்

சித்திரத் துற்றும் என்ன

மடமிசூர் தெவருக்கும் உபகாரம் இல்லாத
வம்பர்வாழ் வுக்கு நிகராம்
மயிலேறி விளையாடு குகனேபுல் வயல்நீடு
மலைமேவு குமரேச னே.

ஒதி - ஒதியமரம். இலவு - இலவமரம். சுரத்தல் - ஊறுதல்.
கான் - பாலவனம். அடர்தல் - நெருங்குதல். ஆஸ்தான கோழை-
சபைக்கு அஞ்சுபவன். திடம - வலிமை செறிவு - நெருக்கம்.
பூஷணம் - ஆபரணம். மடம் - அறியாமை. (27)

பதரேனப் படுவோர்

தனபெருமை சொல்லியே தன்னைப் புகழ்ந்தபதர்
சமர்கண் டொளிக்கும்பதர்
தக்கபெரி யோர்புத்தி கேளாத பதர்தோழர்
தம்மொடு சலிக்கும் பதர்
பின்புகா ணுவிடர் தன்னிலே புறணிபல
பேசிக் களிக்கும் பதர்
பெற்றதாய் தந்தைதுயர் படவாழ்ந் திருந்தபதர்
பெண்புத்தி கேட்கும் பதர்
பொன்பணம் இருக்கவே போயிரக் கின்றபதர்
பொய்ச்சாட்சி சொல்லும பதர்
புயியோர் நடத்தையை இகழ்ந்தபதர் தன்மனைவி
புணர்தல்வெளி யாக்கும் பதர்
மன்புணரும் வேசையுடன் விபசரிக் கின்றபதர்
மனிதரில் பதரென்பர் காண்
மயிலேறி விளையாடு குகனேபுல் வயல்நீடு
மலைமேவு குமரேச னே.

பதர் - பயனற்றவர் சலித்தல் - விரோதித்தல். புறணி - புறங்
கூறல். களித்தல் - மகிழ்தல். மன் - பொருந்தும். (28)

காணவீடில் துயரப்பமேவை

இரவிகா ணவனசம் மாரிகா ணதபயிர்

இந்துகா ணத குமுதம்

ஏந்தல்கா ணநாடு கரைகள்கா ணஓடம்

இன்சொல்கா ணவி ருந்து

சுரபிகா ணதகன் றன்னைகா ணமதலை

சோலைகா ணத வண்டு

தோழர்கா ணநேயர் கலைகள்கா ணதமான்

சோடிகா ணத பேடு

சூரவர்கா ணதசபை தியாகிகாண வறிஞர்

கொழுநர்கா ணத பெண்கள்

கொண்டல்கா ணதமயில் சிறுவர்கா ணவாழ்வு

கோடைகா ணத சூயில்கள்

வரவுகா ணதசெல விவையெலாம புவிமீதில்

வாழ்வுகர் ணஇளமை யாம்

மயிலேறி விளையாடு குகனேபுல் வயல்நீடு

மலைமேவு சூமரேச னே.

வனசம் - தாமரை, மாரி - மழை இந்து - சந்திரன், குமுதம் - ஆம்பல், ஏந்தல் - அரசன், ஓடம் - தோணி, சுரபி - பசு, கலை - ஆண் மான், சோடு - உடன்கேர்ந்த ஆண் பேடு - பெட்டை, சூரவர் - மூத்தோர், தியாகி - கொடையாளி, கொழுநன் - கணவன். (29)

வியாதி மூலங்கள்

கல்வினால் மயிரினால் மீதூண் விரும்பலால்

கருதிய விசாரத்தி னால்

கடுவழி நடக்கையால் மலசலம் அடக்கையால்

கனிபழங் கறிஉண்ண லால்

நெல்வினாஸ் உமியினாஸ் உண்டபின் முழுகலால்
 நித்திரைகள் இல்லாமை யால்
 நீர்ப்பகையி னுல்பனிக் காற்றிலுடல் நோதலால்
 நீடுசுரு கிலைஊற லால்
 மெல்லநல் லார்கலவி அதிகம்உள் விரும்பலால்
 வீழ்மலஞ் சிக்குகையி னால்
 மிகுசுமை யெடுத்தலால் இளவெயில் காய்தலால்
 மெய்வாட வேலை செயலால்
 வல்லிரவி லேதயிர்கள் சாகாதி உண்ணலால்
 வன்பிணிக் கிடமென்பர் காண்
 மயிலேறி விளையாடு குகனேபுல் வயல்நீடு
 மலைமேவு குமரேச னே.

கருதுதல் - இடைவிடாது நினைத்தல். மீ தூண் - அளவுக்கு
 மிஞ்சிய ஆகாரம். கடுவழி - கல்லு முள்ளும் உறுத்தும் பாதை.
 நோதல் - வேதனைப்படல். சுருகு - உலர்ந்த இலை. நல்லார் - பெண்
 கள். சாகம் - கீரை. பிணி - நோய். (30)

சேத்தும் சாகாதவர்

அனைவர்க்கும் உபகாரம் ஆம்வாவி கூவம்உண்
 டாக்கினோர் நீதி மன்னர்
 அழியாத தேவால யங்கட்டி வைத்துளோர்
 அகரங்கள் செய்த பெரியோர்
 தனையொப்பி லாப்புதல்வ னைப்பெற்ற பேர்பொருது
 சமர்வென்ற சுத்த வீரர்
 தரணிதனில் நிலைநிற்க எந்நாளும் மாறாத
 தருமங்கள் செய்த பேர்கள்
 கனவித்தை கொண்டவர்கள் ஓயாத கொடையாளர்
 காவியஞ் செய்த கவிஞர்

கற்பினில் மிகுந்தஒரு பத்தினி மடந்தையைக்
 கடிமணஞ் செய்தோர்கள் இம்
 மனிதர்கள் சரீரங்கள் போகினுஞ் சாகாத
 மனிதரிவர் ஆகும் அன்றோ
 மயிலேறி விளையாடு குகனேபுல் வயல்நீடு
 மலைமேவு குமரேச னே.

கூவம் - கிணறு, தேவாலயம் - கோவில். அகரம் - ஊர். ஒப்பு-
 நீகர். பொருதல் - போர்செய்தல். தாணி - பூமி. மாறுதல் - வேறு
 படுதல். காலியம் - பெரிய நூல் கவிஞர் - புலவர். மடந்தை -
 பெண்.

(31).

சாகாதிருந்துஞ் செத்தவர்
 மாறாத வறுமையோர் தீராத பிணியாளர்
 வருவேட் டகத்தில் உண்போர்
 மனைவியை வழங்கியே சிவனஞ் செய்குவோர்
 மன்னுமொரு ராச சபையில்
 தூறாக நிந்தைசெய் துய்குவோர் சிவிகைகள்
 சுமந்தே பிழைக்கின்ற பேர்
 தொலையா விசாரத் தழுந்துவோர் வார்த்தையில்
 சோர்வுபட னுற்ற பெரியோர்
 வீறாக மனையாள் தனக்கஞ்சி வந்திடு
 விருந்தினை ஒழித்து விடுவோர்
 வீம்புடன் செல்லாத விவகாரம் அதுகொண்டு
 மிக்கசபை ஏறும் அசுடர்
 மாறாக இவரெலாம் உயிருடன் செத்தசவம்
 ஆகியொளி மாய்வர் கண்டாய்
 மயிலேறி விளையாடு குகனேபுல் வயல்நீடு
 - மலைமேவு குமரேச னே.

தீர்தல் - நீங்குதல். வேட்டகம் - மனைவி வீடு. தூறுதல் -
 பழித்தல். உய்தல் - பிழைத்தல். சிவிகை - பல்லக்கு. சோர்தல் -
 தளர்வடைதல். வீறாக - விரைவாக. வீம்பு - தற்பெருமை. (32).

சிறிதும் பயன்படாதவர்

பதராகி லுங்கன விபூதிவினே விக்கும்
 பழமைபெறு சுவராகி லும்
 பலருக்கும் மறைவாகும் மாடுரிஞ் சிடும்மலம்
 பன்றிகட் குபயோக மாம்
 கதம்மிகு கடாஎன்னில் உழுதுபுவி காக்கும்வன்
 ஈழுதையும் பொதி சுமக்கும்
 கல்லெனில் தேவர்களும் ஆலயமும் ஆம்பெருங்
 கான்புற்றும அரவ மனையாம்
 இதமிலாச் சவமாகி லுஞ்சிலர்க் குதவிசெயும்
 இழிவுறு குரங் காயினும்
 இரக்கப் பிடித்தவர்க் குதவிசெயும் வாருகோல்
 ஏற்றமா ளிகை விளக்கும்
 மதமது மிகும்பரம லோபரால் உபகாரம்
 மற்றொரு வருக்கு முண்டோ
 மயிலேறி வினையாடு குகனேபுல வயல்நீடு
 மலைமேவு குமரேச னே.

பதர் - பயனற்ற உமி, விபூதி - திருநீறு, உரிஞ்சுதல்-உராய்
 தல், கதம் - கோபம், பொதி - சுமை. (33)

உலுத்தர் இயல்பு

திரவியங் காக்குமொரு பூதங்கள் போல்பணந்
 தேடிப் புதைத்து வைப்பார்
 சீலைநல மாகவுங் கட்டார்கள் நல்லமுது
 செய்துணர் அறமுஞ் செயார்
 புரவலர்செய் தண்டந் தனக்கும் வலுவாகப்
 புகுந்திருட ருக்கும் ஈவார்

புலவரைக் கண்டவுடன் ஓடிப் பதுங்குவார்
 புராணிகர்க் கொன்றும் உதவார்
 விரகறிந் தேபிள்ளை சோறுகறி தினுமளவில்
 வெகுபணஞ் செலவாக லால்
 விளையாடு கிழவனும் பிள்ளையே பிள்ளையென
 மிகுசெட்டி, சொன்ன கதைபோல்
 வரவுபார்க் கின்றதே அல்லாது லோபியர்கள்
 மற்றொருவ ருக் கீவரோ
 மயிலேறி விளையாடு குகனேபுல் வயல்நீடு
 மலைமேவு குமரேச னே.

உலுத்தர்-லோபியர், சீலை - துணி புரவலன் - அரசன். (34)

திருவாழ் இடங்கள்

கடவா ரணத்திலும் கங்கா சலத்திலும்
 கமலா சனந் தன்னிலும்
 காகுத்தன் மார்பிலும் கொற்றவர் இடத்திலும்
 காலியின் கூட்டத்திலும்
 நடமாடு பரியிலும் பொய்வார்த்தை சொல்லாத
 நல்லோ ரிடந்தன்னி லும்
 நல்லசுப லக்ஷண மிகுந்தமனை தன்னிலும்
 ரணசுத்த வீரர் பாலும்
 அடர்கே தனத்திலும் சுயம்வரந் தன்னிலும்
 அருந்துளசி வில்வத் திலும்
 அவர்தரு கடப்பமலர் தனிலும் இர தத்திலும்
 அதிககுண மான ரூப
 மடவா ரிடத்திலும் குடிக்கொண்டு திருமாதா
 மாறா திருப்பள் அன்றோ

மயிலேறி விளையாடு குகனேபுல் வயல்நீடு
மலைமேவு குமரேச னே.

கடம் - மதம். வாரணம் - யானை. கமலம் - தாமரை. காகுத்
தன் - மால். காலி - பசுக்கூட்டம். பரி - சூதிரை. கேதனம் - விரு
துக்கொடி. சுயம்வரம் - (பெண்) தானாகவரித்து மணமாலையிடல்.
இரதம் - தேர். திருமாதா - இலக்குமி. (35)

மூதேவி வாழிடங்கள்

சோரமம் கையர்கள்நிசம் உரையார்கள் வாயினில்
சூதகப் பெண்கள் நிழலில்
சூனையில் சூழ்தலுறு புகையில் களேபரம்
சுடுபுகையில் நீசர் நிழலில்
காரிரவில் அரசுநிழ லில்கடா நிழலினொடு
கருதிய விளக்கு நிழலில்
காமுகரில் நிஷ்டையில் லாதவர் முகத்தில்
கடுஞ்சினத் தோர் சபையினில்
ஈரமில் லாக்களர் நிலத்தினில் இராத்தயிரில்
இழியுமது பாணர் பாலில்
இலைவேல் விளாநிழலில் நிதமமூக் கடைமனையில்
ஏனம்நாய் அசம்கரத் தூள்
வாரிய முறத்தூள் பெருக்குதூள் மூதேவி
மாறா திருப்பள் என்பார்
மயிலேறி விளையாடு குகனேபுல் வயல்நீடு
மலைமேவு குமரேச னே.

சோரம் - விபசாரம் சூதகம் - தீட்டு. சூளை - காளவாய். களே
பரம் - பிணம். அரசு - அரசமரம். களர்நிலம் - உப்பு நிலம். விளா-
விளாமரம். ஏனம் - பன்றி. அசம் - ஆடு. கரம் - கழுதை. (36)

திருத்தினுந் திருந்தாமை

கட்டிஎரு விட்டுச் செழுந்தேனை வார்க்கினுங்
காஞ்சிரங் கைப்பு விடுமோ
கழுதையைக் கட்டிவைத ிதாமம் வளர்க்கினுங்
கதிபெறுங் குதிரை ஆமோ
குட்டியர வுக்கழு தளித்தே வளர்க்கினும்
கொடுவிடம் அலாது தருமோ
குக்கல்நெடு வாலுக்கு மட்டையைக் கட்டினுங்
கோண மலே நிமிருமோ
ஒட்டியே குறுணிமை இட்டாலு நயமிலா
யோனிகண் ஆகி விடுமோ
உலவுகன கர்ப்பூர வாடைபல கூட்டினும்
உள்ளியின் குணமாறு மோ
மட்டிகட் காயிரம் புத்திசொன் னாலும்அதில்
மார்க்கமரி யாதை வருமோ
மயிலேறி விளையாடு குகனேபுல் வயல்நீடு
மலைமேவு குமரேச னே.

எரு - சாணம். ஒமம் - யாகம். கதி - நடை. உலவுதல் -
சஞ்சரித்தல். உள்ளி - வெள்ளைப்பூண்டு. குக்கல் - நாய். மரியாதை -
ஒழுங்கு. (37)

குறிப்பறிதல்

மனதில் கடும்பகை முகத்தினால் அறியலாம்
மானிலப் பூடுக ளெலாம்
மழையினால் அறியலாம் நல்லார்பொ லார்தமை
மக்களால் அறிய லாகும்
கனமருவு சூரரைச் சமரினால் அறியலாம்
கற்றவொரு வித்துவா னைக்
கல்விப்ர சங்கத்தி னாலறிய லாம்குணங்

களைநடையி னுலறிய லாம்
தனதகம் அடுத்தது பளிங்கினால் அறியலாம்
சாதிசொல் லாலஅறிய லாம்
தருநீதி கேள்வியால் அறியலாம் பிணிகளைத்
தாதுக்க ளால்அறிய லாம்
வனசவிக சிதவதன பரிபூர னுணந்த
வாலவடி வான வேலா
மயிலேறி விளையாடு குகனேபுல் வயல்நீடு
மலைமேவு சுமரேச னே.

பூடு - புல் பூண்டு. மக்கள் - பிள்ளைகள். தாது - நாடி. விக
சிதம் = மலர்தல். வதனம் - முகம்.

(38)

குணம் மாறுமை

குணமிலாத் துஷ்டமிரு கங்களையும் நயகுணம்
கொண்டுட் படுத்தி விடலாம்
கொடியபல விடநோய்க ளியாவுமெள ஷதமது
கொடுத்துத் திருப்பி விடலாம்
உணர்விலாப் பிரமராட் சசிமுதல் பேய்களை
உகந்துகூத் தாட்டி விடலாம்
உபாயத்தி னுல்பெரும் பறவைக்கு நற்புத்தி
உண்டாக் கலாம்உயிர் பெறப்
பிணமதை எழுப்பலாம் அக்கினி சுடாமல்
பெரும்புனல் எனச் செய்யலாம்
பிணியையும் அகற்றலாம் காலதூ துவரையும்
பின்புவரு கென்று சொல்லாம்
மணலையும் கயிறுத் திரிக்கலாங் கயவர்குணம்
மட்டுந் திருப்ப வசமோ

மயிலேறி விளையாடு குகனேபுல் வயல்நீடு
மலைமேவு குமரேச னே.

ஒளவுதம் - மருந்து உணர்வு - அறிவு. உகந்து - மகிழ்ந்து.
புனல் - நீர். கயவர் - கீழ்மக்கள். (39)

இத்தீக்குணத்தோர் இவ்விவங்கு போல்வரெனல்
தூன்பிடித் ததுபிடிப் பென்றுமே லவர்புத்தி
தள்ளிச்செய் வோர் குரங்கு
சபையில் குறிப்பறிய மாட்டாமல் நின்றவர்
தாம்பயன் இலாத மரமாம்
விம்பினால் எளியவரை எதிர்பண்ணி நிற்குமொரு
வெறியர்குரை குமலி ஆவார்
மிகநாடி வருவோர் முகம்பார்த் திடாலோபர்
மேன்மையில் லாத கழுதை
சோம்பலொடு பெரியோர் சபைக்குள் படுத்திடுந்
தூங்கலே சண்டிக் கடா
குதுடன் அடுத்தோர்க் கிடுக்கணை செய்திடுந்
துஷ்டனே கொட்டு தேளாம்
மாம்பழந் தணைவேண்டி அந்நாளில் ஈசனை
வலமாக வந்த முருகா
மயிலேறி விளையாடு குகனேபுல் வயல்நீடு
மலைமேவு குமரேச னே.

மேலவர் - உயர்ந்தோர் வெறியர் - பித்தர். குரை. குலைக்கின்ற.
குமலி - நாய். தூங்கல் - சோம்பேறி. சண்டிக்கடா - முருட்டுக்கடா. (40)

அற்பர் வாழ்வால் குணம் வேறுபடேல்
அற்பர்க்கு வாழ்வுசற் றதிகமா னுல்விழிக்
கியாவருந் வந்தோன் றிடா

தண்டினின் றேநல்ல வார்த்தைகள் உரைத்தாலும்
 அவர்செவிக் கேறி டாது
 முற்பகூழ் மானபேர் வருகினும் வாருமென
 மொழியவும் வாய் வராது
 மோதியே வாதப் பிடிப்புவர் ததுபோல
 முன்காலை அகல வைப்பார்
 விற்பனம் மிகுத்தபெரி யோர்செய்தி சொன்னாலும்
 வெடுவெடுத் தேசி நிற்பார்
 விருதா மகத்துவப் பேயது சவுக்கடி
 விழும்போது தீரு மென்பார்
 மல்புயந் தனில்நீப மாலையணி லோலனே
 மார்பனே வடிவேல வா
 மயிலேறி விளையாடு சுகனேபுல் வயல்நீடு
 மலைமேவு குமரேச னே.

அண்டி - நெருங்கி. விற்பனம் - கல்வி. நீபமாலை - கடப்ப
 மாலை. லோலன் - விருப்பமுடையவன். (41)

இத்தீங்குளோர் இக்கோள் போல்வரெனல்
 அன்னைதந் தையர்புத்தி கேளாத பிள்ளையோ
 அஷ்டமச் சனியாகு வான்
 அஞ்சாம லெதிர்பேசி நிற்குமனை யாள்வாக்கில்
 அங்காரகச் சன்ம மாம்
 தன்னைமிஞ் சிச்சொன்ன வார்த்தைகே ளா அடிமை
 சந்திராஷ் டகமென்ன லாம்
 தன்பங்கு தாவென்று சபையேறு தம்பியோ
 சார்ந்தசன் மச்சூரி யன்
 நன்னயமி லாதவஞ் சனைசெய்த தமையன்முன்
 ருமிடத் தில்லியா மும்

நாடொறும் விரோதமிடு கொண்டோன் கொடுத்துளோன்
 ராகுகே துக்க ளெனலாம்
 மன்னயனை அன்றுசிறை தனிவிட்டு நம்பற்கு
 மந்திரம் உரைத்த குருவே
 மயிலேறி விளையாடு குகனேபுல் வயல்நீடு
 மலைமேவு குமரேச னே.

அன்னை - தாய். அஷ்டமம் - எட்டாமிடம். அங்காரகன் -
 செவ்வாய். சந்திராஷ்டகம் - சந்திரன் + அஷ்டகம் - எட்டாமிடச்
 சந்திரன், வஞ்சனை - குது. வியாழம் - குரு. அயன் - பிரமன். நம்
 பன் - பரமேசுவரன். (42)

நல்லினஞ்சேர்பயன்

சந்தன விருகூத்தை அண்டிநிற் கின்றபல
 தருவும் வாசனை தரும்
 தங்கமக மேருவை அடுத்திடுங் காக்கையுஞ்
 சாயல்பொன் மயமே தரும்
 பந்தமிகு பாலுடன் விளாவிய தணீரொலாம்
 பால்போல் நிறங்கொடுக் கும்
 படிமணி கட்டுளே நிற்கின்ற வடமுமப்
 படியே குணங்கொடுக் கும்
 அந்தமிகு மரகதக் கல்லைத் தரித்திடில்
 அடுத்ததும் பசுமை யாகும்
 ஆனபெரி யோர்களுடிக் சகவாசம் அதுசெயின்
 அவர்கள்குணம் வருமென்பர் காண்
 மந்தர நெடுங்கிரியின் முன்கடல் கடைந்தஅரி
 மருகமெய்ஞ் ஞான முருகா
 மயிலேறி விளையாடு குகனேபுல் வயல்நீடு
 மலைமேவு குமரேச னே.

சாயல் - நிறம். விளாவுதல் - கலத்தல். வடம் - கயிறு. அந்தம் -
 அழகு. தரித்தல் - அணிதல். சகவாசம் - நட்பு. (43)

வலியோரையும் ஊழ்விடாமை

அன்றுமுடி சூடுவ திருக்காரு ராமன்முன்

அருங்கா நிறைந்த தென்ன

அண்டரெல் லாமமிர்தம் உண்டிடப் பரமனுக்

காலம் லபித்த தென்ன

வென்றிவரு தேவாரசிறை மீட்டரீ களவில்வே

டிச்சியைச் சோந்த தென்ன

மேதினி படைக்குமய னுக்கொரு சிரம்போகி

வெஞ்சிறையி லுற்ற தென்ன

என்றுமொரு பொய்சொலா மன்னவன் விலைபோன

தென்னகாண் வல்லமையி னால்

எண்ணத்தி னொன்றும் வாராது பரமசிவன்

எத்தனப் படிமுடியு மாம்

மன்றுதனில் நடனமிடு கங்கா தரன்பெற்ற

வரபுத்ர வடிவேல வா

மயிலேறி விளையாடு குகனேபுல் வயல்ரீடு

மலைமேவு குமரேச னே.

உறைதல் - வாசஞ்செய்தல். ஆலம் - ஈஞ்சு. இலபித்தது - கிடைத்தது. வென்றி - வெற்றி. மேதினி - உலகம். சிரம் - தலை. எத்தனம் - நோக்கம். மன்று - பொன்னம்பலம். (44)

பெரியோர் வாக்கிய பரிபாலனஞ் செய்தோர்

தந்தைதாய் வாக்கியபரி பாலனஞ் செய்தவன்

தசரத குமாரச ராமன்

தமையனருள் வாக்கியபரி பாலனஞ் செய்தோர்கள்

தருமனுக் கிளைய நால்வர்

சிந்தையில் உணர்ந்துகுரு வாக்கியபரி பாலனஞ்

செய்தவன் அரிச்சன் திரன்

தேகியென் றோர்க்கிலை எனாவாக்ய பாலனஞ்
 செய்தவன் தான கன்னன்
 நிந்தைதவிர் வாக்யபரி பாலனஞ் செய்தவன்
 நீள்பெல மிகுத்த அநுமான்
 நிறையுடன் பத்தாவின் வாக்யபரி பாலனம்
 நிலத்தினில் நளாயினி செய்தாள்
 மந்தைவழி கோயில்குள முங்குலனும்பிமுகன்
 மகிழ்தர உகந்த துணைவா
 மயிலேறி விளையாடு குகனேபுல் வயல்நீடு
 மலைமேவு குமரேச னே.

வாக்யம் - வார்த்தை. பரிபாலித்தல் - காப்பாற்றுதல். தானம் -
 கொடை. கன்னன் - காணன். நிந்தை - பழி. மந்தை - ஆடு மாடு
 தங்குமிடம். தும்பி - யானை. (45)

முயற்சியின் மிக்கது ஊழெனல்
 வங்காளம் ஏறுகினும் வாருகோல் ஒருகாசு
 மட்டன்றி அதிக மாமோ
 வான்ஏறி உயரப் பறந்தாலும் ஊர்க்குருவி
 வண்ணப் பருந்தாசு மோ
 கங்கா சலந்தன்னில் முழுகினும் பேய்ச்சுரைக்
 காய்நல்ல சுரை ஆகுமோ
 கடலுக்குள் நாழியை அமுக்கியே மொண்டிடிற்
 காணுமோ நால்நாழி தான்
 ஐங்காதம் ஒடினுந் தன்வினைகள் தன்னொடே
 அடையாமல் நீங்கி விடுமோ
 யாரிடஞ் சென்றாலும் வெகுதொலைகள் சுற்றினும்
 அமைத்தபடி அன்றி வருமோ
 மங்காத செந்தமிழ்க் கொண்டுநக் கீரர்க்கு
 வந்ததுயர் தீர்த்த முருகா

மயிலேறி விளையாடு குகனேபுல் வயல்நீடு

மலைமேவு குமரேசனே.

வாருகோல் - துடைப்பம். ஊர்க்குருவி - அடைக்கலங் குருவி.
பருந்து - கருடன். அழுக்குதல் - அழுத்துதல். மொன்னல் - முகத்
தல். (46)

இடும்பால் அழிவு

சூரபத் மன்பெலமும் இராவணன் தீரமும்

துடுக்கான கஞ்சன் வலியும்

துடியான இரணியன் வரப்ரசா தங்களுந்

தொலையாத வாலி திடமும்

பாரமிகு துரியோதனாதிநூற்று வரது

பராக்கிரமமும் மது கைடவர்

பாரிப்பும் மாபெலிதன் ஆண்மையுஞ் சோமுகன்

பாங்கிலுறு வல்லமைக ளும்

ஏரணவு கீசகன் கனதையுந் திரிபுரர்

எண்ணமுந் தக்கன் எழிலும்

இவர்களது சம்பத்தும் நின்றவோ அவரவர்

இடும்பால் அழிந்த அன்றோ

மாரனைக் கண்ணால் எரித்தருள் சிவன்தந்த

வரபுத்ர வடி வேலவா

மயிலேறி விளையாடு குகனேபுல் வயல்நீடு

மலைமேவு குமரேசனே.

தீரம் - வீரத்தன்மை. துடுக்கான - திக்குணமுள்ள. துடியான -
செருக்குள்ள. மது, கைடவர் என்ற இருவரும் திருமாவின் து
செவியிலிருந்து தோன்றிய அசுரர்கள். பாரிப்பு - அதிகரிப்பு. பாங்
கில் - பக்கத்தில். ஏர் - அழகு. அணவுதல் - பொருந்துதல். கன
தை - மேன்மை. மாரன் - மன்மதன். (47)

நட்புநிலை

மாமதியில் முயலான ததுதேய் வழித்தேய்ந்து

வளரும் போது வளரும்

வாவிதனில் ஆம்பல்கொட் டிகளதனில் நீர்வற்றில்

வற்றிடம் பெருகில் உயரும்

பூமருவு புதல்பூடு கோடையில் தீய்ந்திடும்

பொங்குகா லந் தழைக்கும்

புண்டரிகம் இரவிபோம் அளவில் குவிந்திடும்

போதுதய மாகில் மலரும்

தேமுட லிளைக்கிலுயிர் கூடவும் இளைக்குமது

தேறிலுயி ருஞ்சிறக் குஞ்

சேர்ந்தோர்க் கிடுக்கணது வந்தாலும் நல்லோர்

சினேகமிப் படியாகு மே

வாமன சொரூபமத யானைமுக னுக்கிளைய

வாலகுரு பாவேல வா

மயிலேறி விளையாடு குகனேபுல் வயல்நீடு

மலைமேவு குமரேச னே.

தேய்வுழி - தேயுமிடத்து. ஆம்பல் - அல்லி. புண்டரிகம் -
தாமரை. போது - சூரியன். தேம் - தனக் கிடமாகிய. வாமன
சொரூபம் - குறுகிய வடிவம். (48)

சைப்பலனும் அவை

பருவத்திலே பெற்ற சேயும் புரட்டாசி

பாதிசம் பாநடுகையு

பலமினிய ஆடிதனில் ஆனைவால் போலவே

பயிர்கொண்டு வரு கரும்பும்

கருணையொடு மிக்கநா னையமுளோர் கையினில்

கடன்இட்டு வைத்த முதலும்

காலமது நேரில் தனக்குறுதி யாகமுன்
 கற்றுணர்ந் திடுகல்வி யும்
 விருதரச ரைக்கண்டு பழகிய சிநேகமும்
 விவேகிகட் குபகார மும்
 வீண்ஆல்ல இவையெலாங் கைப்பலன தாக அபி
 விர்த்தியாய் வருமென்பர் காண்
 மருஉலா வியநீப மாலையுந் தண்தரள
 மாலையும் புனைமார்ப னே
 மயிலேறி விளையாடு குகனேபுல் வயல்நீடு
 மலைமேவு குமரேச னே.

பருவம் - இளமைப்பருவம். சேய் - குழந்தை. நாணயம் - வாக்
 குத்தவருமை. விருது - வெற்றி. தாளம் - முத்து. (49)

சமயத்துக்கு உதவாதவை

கல்லாது புத்தகந் தனிலெழுதி வீட்டினில்
 கட்டிவைத் திடுவித்தை யும்
 காலங்க் ஞாக்குதவ வேண்டுமென் றன்னியன்
 கையில் கொடுத்த பொருளும்
 இல்லாளை நீங்கியே பிறர்பாரி சதமென்
 றிருக்கின்ற குடிவாழ்க் கையும்
 ஏறுமா றாகவே தேசாந் தரம்போய்
 இருக்கின்ற பிள்ளை வாழ்வும்
 சொல்லான தொன்றுமவர் மனமான தொன்றுமாச்
 சொல்லுவஞ் சுகர் நேசமும்
 சுகியமா யுண்டென றிருப்பதெல் லாந்தருண
 துரிதத்தில் உதவாது காண்
 வல்லான கொங்கைமட மாதுதெய் வாளைகுற
 வள்ளிபங் காள நேயா

மயிலேறி விளையாடு குகனேபுல் வயல்நீடு
மலைமேவு குமரேச னே.

பாரி - மனைவி. சதம் - கதி. ஏறுமாறாக - மனக்குழப்பமாக.
தேசாந்தரம் - பாதேசம். சுகியம் - சுகித்தற் குரியவை. தருணம்-
சமயம். வல் - சூதாடும் சொக்கட்டான் கருவி. (50)

திரும்ப மாட்டாதவை

ஆடரவின் வாயினில் அகப்பட்ட தவளையும்

ஆனைவா யிற் கரும்பும்

அரிதான கப்பலில் பாய்மரக் காற்றினில்

அகப்பட்டு மெலி காக்கையும்

நாடறிய வேதாரை வார்த்துக் கொடுத்ததும்

நமன்கைக்கு ளான உயிரும்

நலமாக வே அணை கடந்திட்ட வெள்ளமும்

நாய்வேட்டை பட்ட முசலும்

தேடியுண் பாரிகைக்கு ளானபல உடைமையும்

தீவாதை யான மனையும்

திரள்கொடுங் கோலரசர் கைக்கேறு பொருளும்

திரும்பிவா ராவென்பர் காண்

மாடமிசை அன்னக் கொடித்திரள்கொள் சோனாடு

வாழுவந் திடுமுதல் வனே

மயிலேறி விளையாடு குகனேபுல் வயல்நீடு

மலைமேவு குமரேச னே.

தாரை - தத்தம் பண்ணுநீர். நமன் - எமன். மாடம் - மாளிகை.
அன்னக்கொடி - அன்னதான மிடுவதற்கு அடையாளமாகக் கட்டி
விட்ட கொடி. திரள் - கூட்டம். சோனாடு - சோழநாடு. (51)

இதினுயிது நன்றென்பவை

கூடுகடுத் தாயிரம் செய்குவதில் இன்சொலால்

களிகொண் டழைத்தல் நன்று

கனவேள்வி ஆயிரஞ் செய்வதில் பொய்யுரை
 கருத்தொடு சொலாமை நன்று
 வெடுவெடுக் கின்றதோர் அவிவேகி உறவினில்
 விவேகியொடு பகைமை நன்று
 வெகுமதிக ளாயிரஞ் செய்வதின் அரைக்காக
 வேளைகண் டிதவல் நன்று
 சடுதியிற் பக்குவஞ் சொல்லுங் கொடைக்கிங்கு
 சற்றுமிலை என்னல் நன்று
 சம்பத் துடன்பினியில் மெலிசுவதில் நோயற்ற
 தாரித்தி ரியநன்று காண்
 மடுவினில் கரிலுல மென்னவந் தருள்செய்த
 மால்மருக னான முதல்வா
 மயிலேறி விளையாடு குகனேபுல் வயல்நீடு
 மலைமேவு குமரேச னே.

சம்பத்து - மிக்க செல்வம். களி - சந்தோஷம். சடுதி - சீக்கி
 ளம். தாரித்திரியம் - வறுமை. மடு - குளம். கரி - யானை. ஓலம் -
 அபயக்குரல், (52)

பல கூடினும் ஒன்றற்கு ஈடாகாதவை

தாரகைக ளொருகோடி வானத் திருக்கினுஞ்

சங்கிரற் கீடா குமோ

தாருவில் கொடிதொனிகள் பலகூடி னாலுமொரு

தம்பட்ட ஓசை ஆமோ

கோரமிகு பன்றியின் குட்டிபல கூடினொரு

குஞ்சரக் கன்றாகு மோ

கொட்டிமலர் வானியில் பலகூடி. னாலுமொரு

கோகனக மலராகு மோ

பாரசிகு மாமலைகள் பலகூடி னாலுமொரு

பைம்பொன்மக மேரு ஆமோ

பலனிலாப் பிள்ளைகளானேகம் பிறந்தும்விற
 பனனொருவ னுக்கு நிகரோ
 வாரணக் கொடியொரு கரத்திற் பிடித்தொன்றில்
 வடிவேல் அணிந்த முருகா
 மயிலேறி விளையாடு குகனேபுல் வயல்நீடு
 மலைமேவு குமரேசனே.

தாரகை - நட்சத்திரம். ஈடு - ஒப்பு, இணை. தம்பட்டம் - ஆன
 கம் என்னும் ஒருவகைப் பறை. கோரம் - கொடுமை. கோகனகம் -
 செந்தாமரை. வாரணம் - கோழி. கரம் - கை. கொடி - காகம். (53)

அருமையறிதல்

மணமாலை அருமையைப் புனைபவர்க ளேயறிவர்
 மட்டிக் குரங் கறியுமோ
 மக்களுடை அருமையைப் பெற்றவர்க ளேயறிவர்
 மலடிதான் அறிவ துண்டோ
 கணவருடை அருமையைக் கற்பான மாதறிவர்
 கணிகையா னவள் அறிவளோ
 கருதுமொரு சந்தியின் பாண்டமென் பதைவருங்
 களவான நாயறியு மோ
 குணமான கிளியருமை தனைவளர்த் தவரறிவர்
 கொடியபூ னையும் அறியுமோ
 குலவுபெரி யோரருமை நல்லோர்க ளேயறிவர்
 கொடுமுடர் தாமறிவ ரோ
 மணவாஷ நீயென்று குறவள்ளி பிந்தொடா
 வனமுடு தழுவும் அழகா
 மயிலேறி விளையாடு குகனேபுல் வயல்நீடு
 மலைமேவு குமரேசனே.

புனைபவர் - குடுகின்றவர். கணிகை - விலைமாது. சந்தி - விர
 தம். பாண்டம் - பாத்திரம். மணவாளன் - மணத்திற்குரிய நாய
 கன். வனம்ஊடு - காட்டினிடையே. தழுவுதல் - அணைத்தல். (54)

தீச்சார்பாற் பயன்படாதவை

மடுவீனில் கஞ்சமலர் உண்டொருவர் அணுகாமல்
 வன்முதலை அங்கிருக் கும்
 மலையினில் தேனுண்டு சென்றொருவர் கிட்டாமல்
 மருவியதில் வண்டிருக் கும்
 நெடுமைதிகழ் தாழைமலர் உண்டொருவர் அணுகாமல்
 நீங்காத முள்ளிருக் கும்
 நீடுபல சந்தன விருகமுண் டணுகாது
 நீளாவு சூழ்ந்திருக் கும்
 குடிமல்கி வாழ்கின்ற வீட்டினில் செல்லாது
 குறைநாய்க ளங்கிருக் கும்
 கொடுக்குந் தியாகியுண் டிடையூறு பேசுந்
 கொடும்பாவி உண்டு கண்டாய்
 வடுவையுந் கடுவையும் பொருவுமிரு கண்ணிருந்
 வள்ளிக் குகந்த கணவா
 மயிலேறி விளையாடு குகனேபுல் வயல்நீடு
 மலைமேவு சும்மேச னே.

மல்கி - பெருகி. வடு - மாம்பிஞ்சு. கடு - நஞ்சு. பொருவும் -
 ஒத்திருக்கும். (55)

சணிகையர் இழிவு

தேவதா சிகளவீடு சந்தைப் பெரும்பேட்டை
 சேர்ந்திடு படுக்கை வீடு
 தெருவாசல் கட்டிப்பொது அம்பலம் உடுத்ததுகில்
 செய்யசூ தாடு சாலை
 மேவலா கியகொங்கை கையாடு திரள்பந்து
 விழிமனங் கவர்தூண்டி லாம்

மிக்கமொழி நீர்மே லெழுத்ததிக மோகமொரு
 மின்னவிரு தொடைசர்ப்ப மாம்
 ஆவலா கியஅல்கு லோதண்டம் வாங்குமிடம்
 அதிகபட மாமனது கல்
 அமிர்தவா யிதழ்சித்ர சாலையெச் சிற்சூழி
 அவர்க்காசை வைக்க லாமோ
 மாவடிவு கொண்டே ஒளித்தவொரு சூரனை
 வதைத்தவடி வேலா யுதா
 மயிலேறி விளையாடு குகனேபுல் வயல்நீடு
 மலைமேவு குமரேச மீனே.

சந்தைப் பேட்டை - சந்தை கூடும் இடம். அம்பலம் - சபை.
 தகில் - ஆடை. மேவல் - விரும்பல். மோகம் - கற்பு. ஒரு - ஒப்
 பற்ற. சர்ப்பம் - பாம்பு. ஆவல் - ஆசை. தண்டம் - அபராதம். கப
 டம் - வஞ்சனை. மா - மாமரம். (56)

கலிகாலக் கோனேமை

தாய்புத்தி சொன்னால் மறுத்திடுங் காலமுயர்
 தந்தையைச் சீறு காலஞ்
 சற்குருவை நிந்தைசெய் காலமெய்க் கடவுளைச்.
 சற்றுமெண் ணாத காலம்
 பேய்தெய்வ மென்றுப சரித்திடுங் காலம்
 புரட்டருக் கேற்ற காலம்
 பெண்டாட்டி வையினுங் கேட்கினற காலம்நற்
 பெரியர்சொல் கொளாத காலம்
 தேய்வுடன் பெரியவன் சிறுமைபுறு காலமிகு
 சிறியவன் பெருகு காலம்
 செருவில்விட் டோடினோர் வரிசைபெறு காலம்வசை
 செப்புவோர்க் குதவு காலம்

வாய்மதம் பேசியிடும் அனியாய காரர்க்கு
வாய்த்தகலி காலம் ஐயா
மயிலேறி விளையாடு குகனேபுல் வயல்நீடு
மலைமேவு குமரேச னே.

சீறுதல் - கோபித்தல். சற்றும் - சிறிதேனும். சிறுமை
வறுமை. செரு - சண்டை வரிசை - வெகுமதி. (57)

அவரவர்க்கு உரியவை

கல்வியொடு கனமுறச் சபையின்மேல் வட்டமாக்
காணவைப் போன் பிதாவாம்
கற்றுணர்ந்தே தனது புகழால் பிதாவைப்
காசஞ் செய்வோன் புத்திரன்
செல்வமிது கணவனே தெய்வமென் றனுதினஞ்
சிந்தைசெய் பவள் மனைவியாம்
சினேகிதன் போலவே அன்புவைத் துண்மைமொழி
செப்புமவ னேசோ தான்
தொல்வள மிகுந்தநூற் கரைதெரிந் துறுதிமொழி
சொல்லுமவ னேசுவ னாம்
சொன்னநெறி தவறாமல் வழிபாடு செய்துவரு
துய்யனே இனிய சீஷன்
வல்விசை மிஞ்சுகா குஞ்சரி உடன்குறவர்
வஞ்சியை மணந்த கணவா
மயிலேறி விளையாடு குகனேபுல் வயல்நீடு
மலைமேவு குமரேச னே.

மேல்வட்டம் - சிறப்பு. குரவன்-ஆசான். விரகம் - காமநோய்.
வஞ்சி - வஞ்சிக்கொடி போன்ற வள்ளியம்மை. (58)

சிவமையிற் பெருமை .

சேற்றில் பிறந்திடுங் கமலமலர் கடவுளது
 திருமுடியின் மேலிருக் குந்
 திகழ்சிப்பி உடலில் சனித்தமுத் தரசரது
 தேகத்தின் மேலிருக் கும்
 போற்றியிடு பூச்சியின் வாயின் நூல் பட்டென்று
 பூசைக்கு நேச மாகும்
 புகலரிய வண்டெச்சி லானதேன் தேவர்கொள்
 புனிதஅபி டேக மாகும்
 சாற்றிய புலாலொடு பிறந்தகோ ரோசனை
 சவாதுபுழு கனைவர்க்கு மாம்
 சாதியீ னத்தில் பிறக்கினுங் கற்றோர்கள்
 சபையின்மேல் வட்டம் அன்றோ
 மாற்றிச் சுரத்தினை விபூதியால் உடல்குளிர
 வைத்தமெஞ் ஞான முதலே
 மயிலேறி விளையாடு குகனேபுல் வயல்நீடு
 மலைமேவு குமரேச னே.

சேறு - சேதகம் சனித்தல் - பிறத்தல். புனிதம்.பரிசுத்தம்.
 புலால் - ஊன். (59)

செய்த் தகாதவை

தான்ஆ சரிதகுவரு தெய்வமிது என்றுபெராய்ச்
 சத்தியஞ் செயில்வி டாது
 தன்விட்டி லேற்றிய விளக்கென்று முத்தந்
 தனைக்கொடுத் தாலது சுடும்
 ஆனாலும் மேலவர்கள் மெத்தவுந் தனதென்
 றடாதுசெய்யிற் கெடுதி யரம்
 ஆனைதான் மெத்தப் பழக்கமா னாலஞ்செ
 யாதுசெய் தாற்கொன் றிடும்

தினன தினிதென்று மீதுண் விரும்பினால்

தேகபீ டைகளே தருஞ்

செகராசர் சனுவென்ன ஏலாத காரியம்

செய்தால் மனம்பொறுர் காண்

வானுடு புகழுமொரு சோணுடு தழையஇவண்

வந்தவ தரித்த முதலே

மயிலேறி விளையாடு குகனேபுல் வயல்நீடு

மலைமேவு குமரேச னே.

ஆசரித்தல் - வழிபடுதல். தீன் - உணவு. பீடை - துன்பம்.
சனு - சரசம். (60)

நடுவு நிலைமை

வந்தவிவ காரத்தி லினியபரி தானங்கள்

வருமென்றும் நேச ரென்றும்

வன்பகைஞ் ரென்றும் அய லோரென னும் மிக்கதன

வாடுநென்றும் ஏழை யென்றும்

இந்தவகை யைக்குறித் தொருபகை பாதமோர்

எள்ளள வுரைத் திடாமல்

எண்ணமுட னேலிகித புத்தியொடு சாஷிக்கும்

ஏற்கச்ச பாச மதமாம்

முந்தஇரு தலையுஞ் சமன்செய்த கோல்போல்

மொழிந்திடில் தர்மமது காண்

முனைவீம னுடல்பாதி மிருகந் தனக்கென்று

முன்தருமர் சொன்ன தலவோ

மைந்தனென அன்றுமை முலைப்பால் கொடுத்திட

வளர்ந்தருள் குழந்தை வடிவே

மயிலேறி விளையாடு குகனேபுல் வயல்நீடு

மலைமேவு குமரேச னே.

பரிதானம் - விருப்பத்தை யுண்டாக்கும் தானம். பரிவு-அன்பு.
இலிகிதம் - எழுத்து. சபா சமதம் - சபையிலுள்ளவர்கள் சம்மதி.
முனைதல்-போர் செய்தல், கோல் - தராசுக்கோல். (61)

பக்த பாதம்

ஓரவிவ காரமா வந்தவர் முகம்பார்த்
 துரைப்போர் மலைக்குரங் காம்
 உயர்வெள் ளெருக்குடன் முளைத்துவிடும் அவரில்லம்
 உறையுமூர்பாழ் நத்த மாம்
 தாரணியி லிவர்கள்கிளை நெல்லியிலை போலுஞ்ஞ்
 சமானமா எழுபிறப் புஞ்
 சந்ததியி லாதுழல்வர் அவர்முகத் தினின்மூத்த
 தையலே குடியி ருப்பாள்
 பாரமிவ ரென்றுபுவி மங்கையும் நடுங்குவாள்
 பழித்ததுர் டாண மாவார்
 பகர்முடி வி லேரவுர வாதிரா கத்தனு
 பவிப்பரெப் போது மென்பார
 வாரமுடன் அருணகிரி நாதருக் கனுபூதி
 வைத்தெழுதி யருள் குருபரா
 மயிலேறி விளையாடு குகனேபுல் வயல்நீடு
 மலைமேவு குமரேச னே.

ஓரம் - ஒரு சார்பு. பாழ் - குணியம். நத்தம் - ஊர். கிளை -
 சுற்றம். தையல் - பெண். மூத்த தையல் - மூதேவி. சந்ததி -
 கால்வழி. வாரம் - அன்பு. இரவுரம் ஆதி - இரொளம் முதலிய
 (62)

ஒன்றிலாமையாற் சிறவாதவை

கொங்கையில் லாதவட் கெத்தனைப் பணியுடைமை
 கூடினும் பெண்மை யில்லை
 கூறுநிறை கல்லியில் லாமலெத் தனைகவிதை
 கூறினும் புலமை யில்லை
 சங்கையில் லாதவர்க் கெத்தனை விவேகந்
 தரிக்கினுங் கனதையி லில்லை

சட்சுவை பதார்த்தவகை உற்றாலும் நெய்யிலிற்
 சாத முந் திர்த்தி யில்லை
 பங்கயம் இலாமலெத் தனைமலர்கள் வாவியில்
 பாரித்தும் மேன்மை யில்லை
 பத்தியில் லாமல்வெகு நிபமமாய் அர்ச்சனைகள்
 பண்ணினும் பூசை யில்லை
 மங்கையர் இலாமனைக் கெத்தனை அருஞ்செல்வம்
 வரினுமில் வாழ்க்கை யில்லை
 மயிலேறி விளையாடு குகனேபுல் வயல்நீடு
 மலைமேவு குமரேச னே.

பணி - ஆபரணம். கவிதை - பாட்டு, சங்கை - மதிப்பு.
 கணதை - மேன்மை. சட்சுவை - அறுசுவை. திருத்தி - திருப்தி.
 பாரித்தல் - பூத்தல். (63)

அளவு படாதவை

வாரிஆ முததையும் புனலெறியும் அலைகளையும்
 மானிடர்கள் சனனத்தை யும்
 மன்னவர்கள் நினைவையும் புருஷர்போ கங்களையும்
 வானின்உயர் நீளத்தை யும்
 பாரிலெழு மணலையும் பலபிராணிகளையும்
 படியாண்ட மன்னவரையும்
 பருப்பதத் தின்நிரையும் ஈசரச் செயலையும்
 பனிமாரி பொழிதுளியை யும்
 சீரிய தமிழ்ப்புலவர் வாக்கிலெழு கவியையுஞ்
 சித்தர்தம துள்ளத்தை யும்
 தெரிவையர்கள் சிந்தையையும் இவ்வள வெனும்படி
 தெரிந்தன விடக்கூடு மோ

வாரிசு மீடந்தைகுடி கொண்டநெடு மாலுக்கு

மருகனென வந்த முருகா

மயிலேறி விளையாடு குகனேபுல் வயல்நீடு

மலைமேவு குமரேச னே.

புனல் - நீர், படி - பூமி, பருப்பதம் - மலை, நிரை - ஒழுங்கு.
தெரிவையர் - பெண்கள், வாரிசம் - தாமரை, வாரிசு மடந்தை -
இலக்குமி. (64)

பிறர்மனை நயத்தல்

தந்தாரம் ஆன்றியே பரதார மேல்நினைவு

தனைவைத்த காழு கர்க்குத் :

தையயில்லை நிசமில்லை வெட்கமில்லை சமரினில்

தையரு சற்று மில்லை

அந்தார மில்லைதொடர் முறையில்லை நிலையில்லை

அறிவில்லை மாபு மில்லை

அறமில்லை நிதியில்லை இரவினில் தனிவழிக்

கச்சமோ மனதி வில்லை

நந்தாத சனமில்லை இனமில்லை எவருக்கும்

நட்பில்லை கனதை யில்லை

நயமில்லை இளமைதனில் வலிமையிலை முத்திபெறும்

ஞானமில்லை என்பர் கண்டாய்

மந்தார பரிமள சுகந்தாதி புனையுமணி

மார்பனே அருள் ளனே

மயிலேறி விளையாடு குகனேபுல் வயல்நீடு

மலைமேவு குமரேச னே.

அம் - அழகிய, தாரம் - மனைவி, நந்துதல்-கெடுதல், மந்தாரம்
ஒருவகை மலர், பரிமளம் - வாசனை, மணி - அழகு. (65)

மானம் விடாமை

கனபாரம ஏறில் பிளந்திடுவ தன்றியே

கல்தூண் வலோந்தி டாது

கருதலர்க ளாலுடைந் தாலும்உயிர் அளவிலே

கனகூரன் அமரில் முறியான்

தினமோர் இடுக்கண்வந் துற்றாலும் வேங்கைதோல்

சீவனள விற்கொ டாது

திரமான பெரியோர் சரீரங்கள் போகினுஞ்

செப்புமுறை தவிறி டார்கள்

வனமேறு கவரிமா உயிர்போகும் அளவுந்தன்

மயிரிஞென் றுங்கொ டாது

வாராத ஆபதது வருகினுங் கற்புடைய

மாதுநிறை தவறி நடவாள்

மனதார உனதடைக் கலமென்ற கீரற்கு

வன்சிறை தவிர்த்த முருகா

மயிலேறி விளையாடு குகனேபுல் வயல்நீடு

மலைமேவு குமரேச னே.

கருதலர் - பகைவர். இடுக்கண் - துன்பம். கீரன் - நக்
கீரதேவர். (66)

திருவருட் சிறப்பு

திருமகள் கடாசுமுண் டானால் எவர்க்குஞ்

சிறப்புண்டு கனதை யுண்டு

சென்றவழி எல்லாம் பெரும்பாதை ஆய்விடுஞ்

செல்லாத வார்த்தை செல்லும்

பொருளொரு துரும்புமரி யாதையாஞ் செல்வமே

புகல்பெருக் காறு போலாம்

புவியின்முன் கண்டுமதி யாதபேர் பழகினவர்

போலவே நேசம் ஆவார்

பெருமையொடு சாதியில் உயர்ச்சிதரும் அனுதினம்

பேரும்ப்ர திஷ்டை உண்டாம்

பிரியமொடு பகையாளி கூடஉற வாகுவான்

பேச்சினில் பிழை வராது

வருமென நினைததபொருள் கைகூடி வரும்அதிக

வல்லமைகள் மிகவும் உண்டாம்

மயிலேறி விளையாடு குகனேபுல் வயல்நீடு

மலைமேவு குமரேசனே.

கடாக்ஷம் - கடைக்கண் பார்வை. பெருக்கு - வெள்ளம்.
பிரதிஷ்டை - கீர்த்தி. (67)

நட்பு நீலை

கதிரவன் உதிப்பதெங் கேநளினம் எங்கே

களித்துள மலர்ந்த தென்ன

கார்மேகம் எங்கே பசுந்தோகை எங்கே

கருத்தில்நட் பான தென்ன

மதியம்எங் கேபெருந் குமுதம்எங் கேமுக

மலர்ந்துமகிழ் கொண்ட தென்ன

வல்லிரவு விடிவதெங் கேகோழி எங்கே

மகிழ்ந்துகூ விடுதல் என்ன

நிதியரசர் எங்கே இருந்தாலும் அவர்களொடு

சேசமொன் றுயி ருக்கும்

நீதிமிகு நல்லோர்கள் எங்கிருந் தாலும்அவர்

நிறைபகூழ்ம் மறவார்கள் காண்

மதிலுடன் கோபுரமும் வாவியும் புடைசூழ

மருவு சோண்ட டதிபனே

மயிலேறி விளையாடு குகனேபுல் வயல்நீடு

மலைமேவு குமரேசனே.

நளினம் - தாமரை. கார்-கரிய. தோகை-மயில், புடை - பக்
கம், அதிபன் - தலைவன். (68)

காலம் அறிதல்

காலம் பகற்காலம் வென்றிடுங் கூகையைக்
 கனகமுடி அரசர் தாழ்ங்
 கருதுசய காலமது கண்டந்த வேளையில்
 காரிய முடித்து விடுவார்
 மேகமுங் கார்த்தாலம் அதுகண்டு பயிர்விளைய
 மேன்மேலு மாரி பொழியும்
 மிக்கான அறிவுளோர் வருதருண காலத்தில்
 மடியாள ருக்குதவு வார்
 நாகரிகம் உறுகுயில் வசந்தகா லத்திலே
 நலமென் றுகந்து கூவும்
 நல்லோர் குறித்ததைப் பதனாமல் அந்தந்த
 நாளையில் முடிப்பர் கண்டாய்
 வாகணைய காலைகல் மாலைபுல் எனும்உலக
 வாடிக்கை நிசம்அல்ல வோ
 மயிலேறி விளையாடு குகனேபுல் வயல்நீடு
 மலைமேவு சூழ்ச்சி சேன.

கூகை - கோட்டான். நாகரிகம் - விநோதம். வசந்த காலம் -
 இளவேனிற்காலம். உவந்து-களித்து. வாசு - ஒழுங்கு. (69)

இடன் அறிதல்

தரையதனில் ஒடுதேர் நீள்கடவில் ஒடுமோ
 சலதிமிசை ஒடு கப்பல்
 தரையீதில் ஒடுமோ தண்ணீரில் உறுமுதலை
 தனமுனே கரி சிற்குமோ
 விரைமலர் முடிப்பரமர் வேணி அர விளைவெல்ல
 மிகுகருட னுலா குமோ

வேங்கைகள் இருக்கின்ற காடுதனில் அஞ்சாமல்
 வேறொருவர் செல்ல வசமோ
 துரைகளைப் பெரியோரை அண்டிவாழ் வேர்த்தமைத்
 துஷ்டர்பகை என்ன செய்யுந்
 துணைகண்டு சேரிடம் அறிந்துசேர் என்றொளவை
 சொன்னகதை பொய் யல்லவே
 வரைஊது மாயனை அடுத்தலால் பஞ்சவர்கள்
 வன்போர் செயித்த தன்றோ
 மயிலேறி விளையாடு குகனேபுல் வயல்நீடு
 மலைமேவு குமரேச னே.

சலதி - கடல். கரி - யானை. விரை - வாசனை. வேணி - சடை.
 வரை - மூங்கில். பஞ்சவர் - ஐவர் பாண்டவர் (70)

யாக்கை நிலையாமை

மனுநல்மாந் தாதாமுன் ஆனவர்கள் எல்லாரும்
 மண்மேல் இருந்து வாழ்ந்து
 மடியா திருந்தபேர் இல்லை அவர் தேடியதை
 வாரிவைத் தவரு மில்லை
 ப்னியதனை நம்பியே ஏர்பூட்டு கதையெனப்
 பாழான உடலை நம்பிப்
 பார்மீதில் இன்னம்வெகு நாளிருப் போம் என்று
 பல்கோடி நினைவை எண்ணி
 அனிதமாய் விருதாவில் மாய்வதே அல்லாமல்
 அன்பாக நிற்பதத் தை
 அர்ச்சித்து முத்திபெறல் வேண்டுமென் றெண்ணார்கள்
 ஆசைவலை யிற்சுழலு வார்
 வனிதையர்கள் காம விகாரமே பகையாகும்
 மற்றுமொரு பகைமை உண்டோ

மயிலேறி விளையாடு ருகனேபுல் வயல்நீடு
மலைமேவு குமரேச நே.

மாந்தாதா - மாந்தாதா என்னும் ஓர் அரசன். மடிதல் - இறத்
தல். அனிதம் - அனியாயம். விருதா - வீணிலே, வனிதையர் - பெண்
கள், மாய்தல் - இறத்தல். (71)

வேட்டகத் திகழ்ச்சி

வேட்டகந் தன்னிலே மருகன்வந் திடும் அளவில்

மேன்மேலும் உப சரித்து

விருந்துகள் சமைத்துநெய் பால்தயிர் பதார்த்தவகை

வேண்டு வளாம் அமைப் பார்

ஊட்டமிகு வர்க்கவகை செய்திடுவார் தைலமிட்

டுறுதியாய் முழுகுவிப் பார்

ஓயாது தின்னவே பாக்கிலை கொடுத்திடுவர்

உற்றநாள் நாலாகி லோ

நாட்டம்ஒரு படிஇறங் குவதுபோல் மரியாதை

நாளுக்குநாள் குறைவு றும்

நகைசெய்வார் மைத்துனர்கள் அலுவல்பார் போஎன்று

நாணமல் மாமி சொல்வாள்

வாட்டமனை யாளொரு துருமபாய் மதிப்பன் அவன்

மட்டியினும் மட்டி அன்றோ

மயிலேறி விளையாடு ருகனேபுல் வயல்நீடு

மலைமேவு குமரேச நே.

மருகன் - மருமகன். ஊட்டம் - சிற்றுண்டி. தைலம் - எண்
னெய். ஓயாது - இடைவிடாது. அலுவல் - வேலை. (72)

செல்வம் நிலையாமை

ஓடமீடும் இடமது மணல்சுடுஞ் சுடுமிடமும்

ஓடமிக வேநடக் கும்

உற்றதோர் ஆற்றின்மடு மேடாகும் மேடெலாம்
 உறுபுனல்கொள் மடுவா யிடும்
 நாடுகா டாகும்உயர் காடுநா டாகிவிடும்
 நவில்சுகடு மேல்கீழ் தாய்
 நடையுறுஞ் சந்தைபல கூடும்உட னேகலையும்
 நல்நிலவும் இருளாய் விடும்
 நீடுபகல் போயபின் பிரவாகும் இரவுபோய்
 நிறைபகல் போதாய் விடும்
 நதியோர் மிடித்திடுவர் மிடியோர் செழித்திடுவர்
 நிசமல்ல வாழ்வு கண்டாய்
 மாடுமனை பாரிசனம் மக்கள்நிதி பூஷணமு
 மருவுகன வாகும் அன்றோ
 மயிலேறி விளையாடு குகனேபுல் வயல்நீடு
 மலைமேவு குமரேச னே.

சுகடு - வண்டிச் சக்கரம் நிலவு - சந்திரிகை. பாரி - மனைவி.

(73)

பிறந்தாற் பெறுபெறு

சுடமொன் றெடுத்தால் புவிக்குநல் லவனென்று
 தன்பேர் விளங்க வேண்டும்
 சதிருடன் இல்லாது மெஞ்ஞானி என்றவ
 தரிக்கவே வேண்டும் அல்லால்
 திடம்இனிய ரணஞ்ர வீரனிவன் என்னவே
 திசைமெச்ச வேண்டும் அல்லால்
 தேகியென வருபவர்க் கில்லையென் னாமலே
 செய்யவே வேண்டும் அல்லால்
 அடைவுடன் பலகல்வி ஆராய்ந்து வித்துவான்
 ஆகவே வேண்டும் அல்லால்

அறிவால் துரைமக்கள் ஆகவர வேண்டும் இவர்
அதிகபூ பாலர் ஐயா
வடகுவடு கிடுகிடென எழுகடலும் அலையெறிய
மணிஉரகன் முடிகள் நெரிய
மயிலேறி விளையாடு குகனேபுல் வயல்நீடு
மலைமேவு குமரேச னே.

சடம்-உடம்பு. அவதரித்தல் - பிறத்தல். திசை- திக்கு. துரை-
சீமான். பூபாலர் - பூமியைப் பாலிப்பவர் உரகன் - ஆதிசேடன்.
(74)

வேசை நிந்தை

தேடித்தம் வீட்டில் பணக்காரர் வந்திடில்
தேகசீ வன்போல் வே
சினேகித்த உம்மையொரு பொழுதுகா னாவிடில்
செல்லுறா தன்னம் என்றே
கூடிச் சுகிப்பரென் ஆசையுன் மேலென்று
கூசாமல் ஆணை இடுவார்
கொங்கையை வெடிக்கப் பிடிக்கக் கொடுத்திதழ்
கொடுப்பர்சும் பனம் உகப்பர்
வேடிக்கை பேசியே கை முதல் பறித்தபின்
வேறுபட நிந்தை செய்து
விடவிடப் பேசுவார் தாய்கலக முட்டியே
விட்டுத் துரத்தி விடுவார்
வாடிக்கை யாய்இந்ந வண்டப் பரத்தையர்
மயக்கத்தை நம்ப லாமோ
மயிலேறி விளையாடு குகனேபுல் வயல்நீடு
மலைமேவு குமரேச னே.

சீவன் - உயிர் அன்னம் - சோறு. சுகித்தல் - இன்பம் அனு-
பவித்தல். கூசுதல் - நாணுதல் சும்பனம் - சுவைத்தல். வாடிக்கை -
வழக்கம்.
(75)

இதற்கு இது உறுதியெனல்

கைக்குறுதி லெல்லில் மனைக்குறுதி மனையாள்
 கவிக்குறுதி பொருளடக் கம்
 கன்னியர் தமக்குறுதி கற்புடைமை சொற்குறுதி
 கண்டிடிச் சத்ய வசனம்
 மெய்க்குறுதி முன்பின் சபைக்குறுதி வித்வசனம்
 வேசையர்க் குறுதி தேடல்
 விரகருக் குறுதிபெண் மூபபினுக் குறுதிஊண்
 வீரருக் குறுதி தீரம்
 செய்க்குறுதி நீர் அரும பார்க்குறுதி செங்கோல்
 செழும்படைக் குறுதி வேழம்
 செல்வர் தனக்குறுதி பிள்ளைகள் நகர்க்குறுதி
 சேர்ந்திடுஞ் சர்ச்ச னர்களாம்
 மைக்குறுதி யாகிய விழிக்குற மடந்தைசுர
 மங்கைமரு வுந்தலைவ னே
 மயிலேறி விளையாடு குகனேபுல் வயல்நீடு
 மலைமேவு குமரேச னே.

முன்பின் - முன் பிறந்தவனும் பின் பிறந்தவனும். வேசை -
 பரத்தை செய் - கழனி பார்- பூமி படை-சேனை வேழம்-யானை.
 மை - அஞ்சனம்

(76)

வறுமையிற் சிறுமை

வறுமைதான் வந்திடிச் தாய்ப்பழுது சொல்லுவாள்
 மனையாட்டி சற்றும் எண்ணாள்
 வாக்கில் பிறக்கின்ற சொல்லெல்லாம் பொல்லாத
 வசனமாய் வந்து விளையும்
 சிறுமையொடு தொலையா விசாரமே அல்லாது
 சிந்தையில் தைரிய மில்லை

செய்யசபை தன்னிலே சென்றுவர வெட்கமாம்
 செல்வரைக் காணில் நாணும்
 உறுதிபெறு வீரமும் குன்றிடும் விருந்துவரில்
 உயிருடன் செத்த பிணமாம்
 உலகம் பழித்திடும் பெருமையோர் முன்புசென்
 றொருவரொடு செய்தி சொன்னால்
 மறுவசன முஞ்சொலார் துன்பினில் துன்பம்இது
 வந்தணுகி டாதருளு வாய்
 மயிலேறி விளையாடு குகனேபுல் வயல்நீடு
 மலைமேவு சூமரேச னே.

சிறுமை - தாழ்வு செய்ய - செம்மையாகிய.

(77)

தீச்சார்பால் நன்மை இழப்பு

ஆணைதண் ணீரில்நிழல் பார்த்திடத் தவளைசென்
 றங்கே கலக்கி உலவும்
 ஆயிரம் பேர்கூடி வீடுகட்டி டில் ஏதம்
 அறைகுறளு முடனே வரும்
 ஏனைநற் பெரியோர்கள் போஜனஞ் செயுமளவில்
 ஈக்கிடந் திசைகேட தாம்
 இன்பமிகு பசுவிலே கன்றுசென் றாட்டுதற்
 சினியகோன் அதுதடுக் சும்
 சேனைமன் னவமெனன கருமரிய மிக்கினுஞ்
 சிறியோர்க ளால் குறைபடுஞ்
 சிங்கத்தை யும்பெரிய ரிஷபத்தை யும்பகைமை
 செய்ததொரு நரியல்ல வோ
 மாணையுந் திகழ்தெய்வ யானையுந் தழுவமுணி
 மார்பனே அருளா ளனே

மயிலேறி விளையாடு குகனேபுல் வயல்நீடு
மலைமேவு குமரேச னே.

வதம் - குற்றம். அறைதல்-சொல்லுதல் குறள்-கோன் சொல்
பவன், கோன்- இடையன். ரிஷபம் - எருது. (78)

இடையூற்றுறும் பயன்பபேவை

ஆறுதண் நீர்வற்றி விட்டாலும் ஊற்றுநீர்
அமுதபா னங்கொடுக் கும்
ஆதவனை ஒருபாதி கட்செவி மறைத்தாலும்
அப்போதும் உதவி செய்வன்
கூறுமதி தேய்பிறைய தாகவே குறையினுள்
குவலயத் திருள்சி தைக்கும
கொல்லையான் சாவிபோய் விட்டாலும் அங்குவரு
குருவிக்கு மேய்ச்சல் உண்டு
வீறுடன் உதாரிதான் மிடியான போதினிலு
மிகநாடி வருப வர்க்கு
வேறுவகை இல்லையென் றுரையா தியன்றன
வியந்துள மகிழ்ந்து தவுவான்
மாறுபடு சூரசங் கராகம் பிரனே
வடிவேல் அணிந்த முருகா
மயிலேறி விளையாடு குகனேபுல் வயல்நீடு
மலைமேவு குமரேச னே.

ஆதவன் - குரியன் கட்செவி - பாம்பு (கண்ணைச் செவியாக
வுடையது) குவலயம் - பூமி சிதைக்கும் கெடுக்கும் கொல்லை-
தோட்டம். இங்கு தோட்டப்பயிர். சாவி-பதர். உதாரி - உதாரகுண
முடையவன். (79)

இன்னவர்க்கு இது இல்லையெனல்

சார்பிலா தவருக்கு நிலையேது முதலிலா

தவருக் கிலாபம் ஏது

தயைஇலா தவர்தமக் குறவேது பணமிலா

தார்க்கேது வேசை உறவு

ஊர்இலா தவர்தமக் கரசேது பசிவேளை

உண்டிடார்க் குறுதி நிலேபேது

உண்மையில் லாதவர்க் கறம்ஏது முயல்விலார்க்

குறுவதொரு செல்வம் ஏது

சோர்விலா தவருக்கு மற்றுமொரு பயமேது

சுகமிலார்க் காசை ஏது

தூர்க்குணம் இலாதவருக் கெதிராளி யேது இடர்செய்

துஷ்டர்க் கிரக்கம் ஏது

மார்புருவ வாலிமேல் அஸ்திரம் விடுத்தநடு

மால்மருக னான முருகா

மயிலேறி விளையாடு குகனேபுல் வயல்நீடு

மலைமேவு குமரேச னே.

சார்பு-துணை. முயல்வு- முயற்சி. எதிராளி - விரோதி. மார்பு -
நெஞ்சம். அஸ்திரம் - அம்பு. (80)

இதினும் இது நன்றெனல்

பஞ்சரித் தருமையறி யார்பொருளை எய்தலில்

பலர்மனைப் பிச்சை நன்று

பரிவாக உபசாரம் இல்லா விருந்தினில்

பட்டினி இருக்கை நன்று

தஞ்சவொரு முயலை அடு வென்றிதனில் யானையொடு

சமர்செய்து தோற்றல் நன்று

சரசகுணம் இல்லாத பெண்களைச் சேர்தலிற்
சன்னியா சித்தல் நன்று

அஞ்சலார் தங்களொடு நட்பா யிருப்பதனில்
அரவினொடு பழகுவது நன்று
அந்தணர்க் காபத்தில் உதவா திருப்பதனில்
ஆருயிர் விடுத்தல் நன்று

வஞ்சகர் உடன்கூடி வாழ்தலில் தனியே
வருந்திடுஞ் சிறுமை நன்று
மயிலேறி விளையாடு குகனேபுல் வயல்நீடு
மலைமேவு குமரேச னே.

பஞ்சரித்தல் - கெஞ்சிக் கேட்டல். எய்தல் - அடைதல். தஞ்சம் - தாழ்வு. அடுதல் - போர் செய்தல் அஞ்சலார் - பகைவர். (81)

நிலையாதவை

கொற்றவர்கள் ராணுவமும் ஆறுநேர் ஆகிய
குளங்களும் தாசி உறவுங்
குணம்இலார் நேசமும் பாம்பொடு பழக்கமுங்
குலவுநீர் விளையா டலும்
பற்றலார் தமதிடை வருந்துவிசு வாசமும்
பழையதா யாதி நிணறும்
பரதார மாதரது போகமும் பெருகிவரு .
பாங்கான ஆற்று வரவும்
நத்துமொரு தூர்ப்புத்தி கேட்கின்ற பேருறவும்
நல்லமத யானை நட்பும்
நாவில்நல் லுறவுமொரு நாள்போல் இராகிவைகள்
நம்பப் படாது கண்டாய்
மற்றும்ஒரு துணை இல்லை நீதுணை எப்பரவும்
வானவர்கள் சிறைமீட்ட வா

மயிலேறி விளையாடு குகனேபுல் வயல்நீடு
மலைமேவு குமரேச னே.

ராணுவம் - படை. குலவு - விளங்குகின்ற, பற்று அலார் -
அன்பில்லாதவர். நத்துதல் - விரும்புதல் நிணறு - மன உருக்
கம், நாவி - ஊமத்தை (82)

நற்புலவர் தீப்புலவர் சேயல்

மிக்கான சோலையில் குயில்சென்று மாங்கனி
விருப்பமொடு தேடி நாடும்
மிடைகருங் காகங்கள் எக்கனி இருந்தாலும்
வேப்பங் கனிக்கு நாடும்
எக்காலும் வரிவண்டு பங்கேரு கத்தினில்
இருக்கின்ற தேனை நாடும்
எத்தனை சுகந்தவகை உற்றாலும் உருள்வண்
டினந்துர் மலத்தை நாடும்
தக்கோர் பொருட்சுவை நயங்கள்எங் கேயென்று
தாம்பார்த் துகந்து கொள்வார்
தாழ்வான வன்கண்ணர் குற்றமெங் கேஎன்று
தமிழில் ஆராய்வர் கண்டாய்
மைக்காவி விழிமாது தெய்வானை யுங்குறவர்
வள்ளியுந் தழுவு தலைவா
மயிலேறி விளையாடு குகனேபுல் வயல்நீடு
மலைமேவு குமரேச னே.

மிடை - நெருங்கிய. பங்கேருகம் - தாமரை. சுகந்தம் - நல்ல
வாசனை, வன்கண்ணர் - கொடியர் காவி - கருங்குவளை. (83)

தாழ்த்தற் பேருமை

வேங்கைகள் பதுங்குதலும் மாமுகில் ஒதுங்குதலும்
விரிசிலை குனிந் திடுதலும்

மேடம தகன்றிடலும் யானைகள் ஒடுங்குதலும்
வெள்விடைகள் துள்ளி விழலும்

மூங்கில்கள் வணங்குதலும் மேலவந் இணங்குதலும்
முனிவர்கள் நயந்து கொளலும்

முதிர்படை ஒதுங்குதலும் வினையர்கள் அடங்குதலும்
முதலினர் பயந் திடுதலும்

ஆம்கரவு சாய்குதலும் மகிழ்மலர் உலர்ந்திடலும்
ஆயர்குழல் சூடு படலும்

அம்புவியில் இவைகாரி யங்களுக் கல்லாமல்
அதனால் இளைப்பு வருமோ

மாங்கினிக் கா அரணை வலமது புரிந்துவளர்
மதகரிக் கிளைய முருகா

மயிலேறி வினையாடு குகனேபுல் வயல்நீடு
மலைமேவு குமரேச னே.

வேங்கை - புலி. முகில் - மேகம். சிலை - வில். மேடம் -
ஆடு. விடை - எருது. மதகரி - பிள்ளையார் கரவு - முதலை. சாய்
தல் - தலை சாய்ந்திருத்தல். மகிழ் - மகிழ்மாம். குழல் - புள்ளாங்
குழல். (84)

தேய்வச் சேயல்

சோடாய் மரத்தில் புறரெண் டிருந்திடத்
துறவுகண் டேவேடுவன்

தோலாமல் அலையெய்ய வேண்டுமென் றெருகணை
தொடுத்துவில் வாங்கி நிற்க

ஊடாடி மேலே எழும்பிடில் அடிப்பதற்
குலவுரா சாளி கூட

உயரப் பறந்துகொண் டேதிரிய அப்போது
உதைத்தசிலை வேடன் அடியில்
சேடாக வல்விடந் தீண்டவே அவன்விழச்
சிலையில் தொடுத்த வாளி
சென்றிரா சாளிமெய் தைத்துவிழ அவ்விரு
சிறைப்புற வாழ்ந்த அன்றோ
வாடாமல் இவையெலாம் சிவன்செயல்கள் அல்லாதுன்
மனச்செயலி னாலும் வருமோ
மயிலேறி விளையாடு குகனேபுல் வயல்நீடு
மலைமேவு குமரேச னே.

துறுவு - நெருக்கம். கணை - அம்பு வாங்குதல் - வளைத்தல்.
உதைத்த அடி - மிதித்த பாதம். சேடு - மிகுதி வாளி - அம்பு.(85)

பாடல் இயல்பு

எழுத்தசைகள் சீர்தனைகள் அடிதொடைகள் சிதையா
திருக்கவே வேண்டும் அப்பா
ஈராம் பொருத்தமொடு மதுரமாய்ப் பளபளப்
பினியசொற் கமைய வேண்டும்
அழுத்தமிகு குறனினுக் கொப்பாக வேபொருள்
அடக்கமு மிருக்க வேண்டும்
அன்பான பாவினம் இசைந்துவரல் வேண்டும்முன்
அலங்காரம் உற்ற துறையில்
பழுத்துளம் உவந்தோசை உற்றுவரல் வேண்டும்
படிக்கும்இசை கூடல் வேண்டும்
பாங்காக இன்னவை பொருந்திடச் சொற்கவிதை
பாடிற் சிறப்பென்பர் காண்
மழுத்தினஞ் செங்கைதனில் வைத்தகங் காளன் அருள்
மைந்தனென வந்த முருகா

மயிலேறி விளையாடு குகனேபுல் வயல்நீடு

மலைமேவு குமரேச னே.

சிதைதல்-கெடுதல். மதுரம் - இனிமை. கவிதை - கவி. கங்கா
ளன் - தசை நீங்கிய ஏலம்பு. (86)

வீழ்நீர் வாங்கும் முறைமை

பரிதனில் இருந்தும்இயல் சிவிகையில் இருந்தும்உயர்

பலகையில் இருந்தும் மிகவே

பாங்கான அம்பலந தனிலே இருந்தும்

பருத்ததிண் ணையிலி ருந்தும்

தெரிவொடு கொடுப்பவர்கள் கீழ்நிற்க மேலநின்று

திருநீறு வாங்கி இடினுஞ்

செங்கையொன் றாலும்விரல் மூன்றாலும் வாங்கினுந்

திகழ்தம் பலத்தி னோடும்

அரியதொரு பாதையில் நடக்கின்ற போதிலும்

அசுத்தநில மான அதிலும்

அங்கே தரிக்கிலுந் தந்திடில் தள்ளினும்

அவர்க்குநா கென்பர் கண்டாய்

வரிவிழி மடந்தைகுற வள்ளிநா யகிதனை

மணந்துமகிழ்ச்சு நாதனை

மயிலேறி விளையாடு குகனேபுல் வயல்நீடு

மலைமேவு குமரேச னே.

தெரிவு-தெரிதல். தம்பலம்- மெல்லப்பட்ட வெற்றிலை பாக்கு.
வரி- செவ்வரி. (87)

வீழ்நீர் தரிக்கும் முறைமை

பத்தியொடு சிவசிவா என்றுதிரு நீற்றைப்

பரிந்துகை யாடுவெ டுத்துப்

பாரினில் விழாதபடி அண்ணாந்து செவியொடு
 பருத்தபுய மீது ஒழுக
 நித்தமும் விரல்களால் நெற்றியில் அழுந்தலுற
 நினைவாய்த் தரிப்ப வர்க்கு
 நீடுவினை யணுகாது தேகபரி:சுத்தமாம்
 நீங்காமல் நிமலன் அங்கே
 சத்தியொடு நித்தமவினை யாடுவன் முகத்திலே
 தாண்டவஞ் செய்யுந் திரு
 சஞ்சலம் வராதுபர கதியுதவும் இவரையே
 சத்தியுஞ் சிவனென்ன லாம்
 மத்தினிய மேருஎன வைத்தமு தினைக்கடையு
 மால்மருக னுன முருகா
 மயிலேறி வினையாடு குகனேபுல் வயல்கீடு
 மலைமேவு குமரேச னே.

பரிந்து-விரும்பி. புயம்-தோள். நிமலன்-பரமசிவன். பரகதி-
 மேலானநிலை. (88)

இவ் உறுப்பால் பயன்இல்லெனல்
 தேவால யஞ்சுந் றிடாதகால் என்னகால்
 தெரிசியாக் கண்என்ன கண்
 தினமுமே நின்கமல பாதத்தை நினைவாத
 சிந்தைதான் என்ன சிந்தை
 மேவாக மஞ்சிவ புராணம்அவை கேளாமல்
 விட்டசெவி என்ன செவிகள்
 விமலனை வணங்காத சென்னிஎன் சென்னிபணி
 விடைசெயாக் கைஎன்ன கை
 காஹுர நினையேத் திடாதவாய் என்னவாய்
 நல்தீர்த்த முழுகா உடல்

நானிலத் தென்னடல் பாவியா கியசனனம்
 நண்ணினுல் பல்னேது காண்
 மாஆகி வேலைதனில் வருகூரன் மார்புருவ
 வடிவேலை விட்ட முருகா
 மயிலேறி விளையாடு குகனேபுல் வயல்நீடு
 மலைமேவு குமரேச னே.

தெரிசித்தல்-காணுதல். விமலன்- சிவபிரான். நண்ணுதல்-
 அடைதல். மா-மாமரம். வேலை-கடல். (89)

நற்பொருளோடு தீப்பொருள் பிறத்தல்
 கோகன மங்கையுடன் மூத்தவள் பிறந்தென்ன
 குலவும்ஆட் டின்கண் அதர்தான்
 கூடப் பிறந்தென்ன தண்ணீரி னுடனே
 கொடும்பாசி உற்றும் என்ன
 மாகர்உணும் அமுதினொடு நஞ்சம் பிறந்தென்ன
 வல்லிரும் பிஸ்துருத் தான்
 வந்தே பிறந்தென்ன நெடுமரர் தனில்மொக்கு
 வளமொடு பிறந்தென்ன உண்
 பாகமிகு செந்நெலொடு பதர்தான் பிறந்தென்ன
 பன்னுமொரு தாய் வயிற்றில்
 பண்புறு விவேகியொடு கயவர்கள் பிறந்தென்ன
 பலனேதும் இல்லை யன்றோ
 மாகனக மேருவைச் சிலைஎன வளைத்தசிவன்
 மைந்தனென வந்த முருகா
 மயிலேறி விளையாடு குகனேபுல் வயல்நீடு
 மலைமேவு குமரேச னே.

கோகனகம்-தாமரை. கோகனகமங்கை-இலக்குமி. மூத்தவள்-
 மூதேவி. மாகர்-தேவர். மொக்கு-கணு. அதர்-குறுமணல். (90)

தன் இனத்தால் அழிவு

சூலமான சம்மட்டி குறடுகைக் குதவியாய்க்
கூரியும் புகளை வெல்லும்
கோடாலி தன்னுளே மரமது நுழைந்துதன்
கோத்திரம் எலாம் அழிக்கும்
நலமான பார்வைசேர் குருவியா னதுவந்து
நண்ணுபற வைகளை ஆர்க்கும்
நட்புடன் வளர்ந்தகலை மாடுஒன்று சென்றுதன்
நவீலசாதி தனையி முக்கும்
உலவுநல் குடிதனில் கோளர்கள் இருந்துகொண்டு
நெற்றரை ஈடழிப்பர்
உளவனில் லாமலூர் அழியா தெனச்சொல்லும்
உலகமொழி நிசம் அல்லவோ
வலமாக வந்தா னிடத்தினிற் கனிகொண்ட
மதயானை தன்சோ தரா
மயிலேறி விளையாடு குகனேபுல் வயலநீடு
மலைமேவு சுமரேச னே.

சம்மட்டி - கூடம். குறடு - பற்றுக்கோடு. ஆர்க்கும்- (கண்ணியில்) கட்டுப்படுத்தும். கோளர் - பொய்யர். உளவன் - உளவு சொல்லுபவன்.

(91)

வீணுக்கு உழைத்தல்

சூயின்முட்டை தனதென்று காக்கை அடை காக்குங்
குணம்போலும் ஈக்கள எல்லாங்
கூடியே தாம்உண்ண வேண்டுமென் றேதினங்
கூடிய்த்த நறவு போலும்
பயிற்சோர ருக்குப் பிறந்திடத் தாம்பெற்ற
பாலனென் றுட்கருதி யே

பாராட்டி முத்தமிட் டன்பாய் வளர்த்திடும்
 பண்பிலாப் புருடர் போலும்
 துயிலின்றி நிதிகளைத் தேடியே ஒருவர்பால்
 தொட்டுத் தெரித்தி டாமல்
 தொகைபண்ணி வைத்திடுவர் கைக்கொண்டு போகவரு
 சொந்தமா னவர்வேறு காண்
 வயிரமொடு சூரனைச் சங்கரா மேசெய்து
 வானவர்க் குதவு தலைவா
 மயிலேறி விளையாடு குகனேபுல் வயல்நீடு
 மலைமேவு சுமரேச னே.

நறவு - தேன். சோரர் - கள்ள நாயகர் துயில் - உறக்கம்.
 தெரித்தல் - பகிர்ந்து கொடுத்தல். வயிரம் - கோபம் (92)

இது சேரின் இது பயன்படாது எனல்

அழலுக்கு னேவிட்ட நெய்யும் பெருக்கான
 ஆற்றிற் கரைத்த புளியும்
 அரிதான கமரிற் கவிழ்த்திட்ட பாலும்வரும்
 அலகைகட் கிடு பூசையும்
 சுழல்பெருங் காற்றினில் வெடித்தபஞ் சும்மணற்
 சொரிநறும் பனிநீரும் நீள்
 சொல்லரிய காட்டுக் கெரித்தநில வுமகடல்
 சுழிக்குளே விடு கப்பலும்
 விழலுக் கிறைத்திட்ட தண்ணீரும் முகமாய
 வேசைக் களித்த பொருளும்
 வீணருக் கேசெய்த நன்றியும் பலனில்லை
 விருதாஇ தென்பர் கண்டாய்
 மழலைப் பசுங்கிள்ளை முன்கைமலை மங்கைதரு
 வண்ணக் குழந்தை முருகா

மயிலேறி விளையாடு குகனேபுல் வயல்நீடு

மலைமேவு குமரேச னே.

அழல் - நெருப்பு. கமர் - வெடிப்பு. அலகை - பேய்.
வீழல்-ஒருவகைப்புல் மழலை - குதலைச் சொல் (93)

கைவிடத் தகாதவர் !

அண்ணைசுற றங்கனையும் அற்றைநாள் முதலா

அடுத்தவரு பழையோ ரையும்

அடுபகைவ ரிந்தப்பி வந்தொரு வேந்தனையும்

அன்பான பெரியோ ரையும்

தண்ணைநம் பினரையும் ஏழையா னவரையுஞ்

சார்ந்தமறை யோர்தம் மையும்

தருணம்இது என்றுநல் லாபத்து வேளையில்

சரணம் புகுந்தோ ரையும்

நன்னயம் தாகமுன் உதவிசெய் தோரையும்

நாளூந் தனக்குறுதி யாய்

நத்துசே வகனையுங் காப்பதல் லாதுகை

நழுவவிடல் ஆகாது காண்

மன் அயிலும் இனியசெஞ் சேவலுஞ் செங்கைமலர்

வைத்தசர வண்பூ பனே

மயிலேறி விளையாடு குகனேபுல் வயல்நீடு

மலைமேவு குமரேச னே.

அடுதல் - போர் செய்தல். நத்துதல் - விரும்புதல். நழுவதல் -
விலகிப்போதல். அயில் - வேல். (94)

தகாத செயல்

அண்டிவரும் உற்றார் பசித்தங் கிருக்கவே

அன்னியர்க் குதவு வோரும்

ஆசுதபு பெரியோர்செய் நேசத்தை விட்டுப்பின்
 அற்பரை அடுத்த பேரும்
 கொண்டொரு மனையாள் இருக்கப் பரத்தையைக்
 கொண்டாடி மருவு வோரும்
 கூறுசற் பாத்திரம் இருக்கமிகு தர்மமது
 குணம்இலார்க் கீய்ந்த பேரும்
 கண்டுவரு புதியோரை நம்பியே பழையரைக்
 கைவிட் டிருந்த பேரும்
 கரிவாலை விட்டுநரி வால்பற்றி நதிரீர்
 கடக்கின்ற மரியாதை காண்
 வண்டடர் கடப்பமலர் மாலிகா பரணமணி
 மார்பனை அருளா ளனை
 மயிலேறி விளையாடு குகனேபுல் வயல்நீடு
 மலைமேவு குமரேச னே.

(95)

நல்லோர் முறை

கூடியே சோதரர்கள் வாழ்தலா லும்தகு
 குழந்தைபல பெறுத லாலும்
 குணமாக வேபிச்சை இட்டுண்கை யாலும்
 கொளும்பிதிர்க் கிடுத லாலும்
 தேடியே தெய்வங்க ளுக்கீத லாலும்
 தியாகங் கொடுத்த லாலும்
 சிறியோர்கள் செய்திடும் பிழையைப் பொறுத்துச்
 சினத்தைத் தவிர்த்த லாலும்
 நாடியே தாழ்வாய் வணங்கிடுத லாலுமிக
 நல்வார்த்தை சொல்ல லாலும்
 நன்மையே தருமலால் தாழ்ச்சிகள் வராஇவை
 நல்லோர்கள் செய்யுமுறைமை காண்

வாடிமன நொந்து தமிழ் சொன்னநக் கேன்முன்
வந்து தனி செய்த முருகா
மயிலேறி விளையாடு குகனேபுல் வயல்நீடு
மலைமேவு குமரேச னே.

(96)

அடைக்கலங் காத்தல்

அஞ்சலெனு நாயினுடல் தருமன் சுமந்துமுன்
ஆற்றைக் கடத்து வித்தான்
அடைக்கலம் எனுங்கயற் காகநெடு மாலுடன்
அருச்சுனன் சமர் புரிந்தான்
தஞ்சமென வந்திடு புறவுக்கு முன்சிபி
சரீரந் தனைக்கொ டுத்தான்
தடமலைச் சிறகரிந் தவனைமுன் காக்கத்
ததிசிழுது கென்பளித் தான்
இன்சொலுட னேபூத தயவுடையர் ஆயினோர்
எவருக்கும் ஆபத்தி லே
இனியதஞ் சீவனை விடுத்தாகி லுங்காத்
திரங்கி ரகஷிப்பர் அன்றோ
வஞ்சகிர வஞ்சமொடு தாருகன் சிங்கமுகன்
வளர்கூரன் உடல் கீண்டவா
மயிலேறி விளையாடு குகனேபுல் வயல்நீடு
மலைமேவு குமரேச னே.

(97)

யோக்கியா யோக்கியம்

பாவினொடு தேன்வந்து சேரில்ருசி அதிகமாம்
பருகூரீர் சேரில் என்னும்
பவளத்தின் இடைமுத்தை வைத்திடிச் சோபிதம்
படிகமணி கோக்கில் என்னும்

மேலினிய மன்னர்பால் யானேசேர் வதுகனதை
 மேஷமது சேரில் என்னும்
 மிக்கான தங்கத்தில் நவமணி உறிற்பெருமை
 வெண்கல் அழுத்தில் என்னும்
 வாலிப மினர்களுடன் இனையோர்கள் சேரில்நலம்
 வளைகிழவர் சேரில் என்னும்
 மருவுநல் லோரிடம பெரியோர் வரில்பிரியம்
 வருகயவர் சேரில் என்னும்
 மாலிகை தரித்தமணி மார்பனே நெய்வானை
 வள்ளிக்கு வாய்த்த கணவா
 மயிலேறி வினையாடு குகனேபுல் வயல்நீடு
 மலைமேவு குமரேச னே.

சோபிதம் - அழகு. மின்னார் - பெண்கள்.

(98)

பெரியோர் இயல்பு

அன்னதா னஞ்செய்தல் பெரியோர்சொல் வழிநிற்றல்
 ஆபத்தில் வந்த பேருக்கு
 அபயங் கொடுத்திடுதல் நல்லினஞ் சேர்ந்திடுதல்
 ஆரியன் வழி நின்று அவன்
 சொன்னமொழி தவறாது செய்திடுதல் தாய்தந்தை
 துணையடி அருச்சனை செயல்
 சோம்பலில் லாமல்உயிர் போகினும வாய்மைமொழி
 தொல்புனியில் நாட்டி இடுதல்
 மன்னரைச் சேர்ந்தொழுகல் கற்புடைய மனைவியொடு
 வைகினுந் தாமரை இலை
 மருவுநீர் எனவுறுதல் இவையெலாம் மேலவர்தம்
 மாண்பென் னுரைப்பர் அன்றோ

வன்மயில் டேலிவார் திவ்வுலகை ஒருநொடியில்
வலமாக வந்த முருகா
மயிலேறி விளையாடு குகனேபுல் வயல்நீடு
மலைமேவு குமரேசனே.

(99)

நூற் றியன்

வன்னமயில் ஏறிவரு லோஸா யுதக்கடவுள்
மலைமேல் உகந்த முருகன்
வள்ளிக் கொடிக்கினிய வேங்கைமரம் ஆகினோன்
வானவர்கள் சேனாபதி
கன்னைமொழி உமையாள் திருப்புதல்வன் அரன்மகன்
கங்கைபெற றருள் புத்திரன்
கணபதிக் கிளையொரு மெஞ்ஞான தேசிகக்
கடவுள் ஆ விரன்குடியி னான்
பன்னரிய புல்வயலில் வாலகும ரேசர்மேல்
பரிந்துருநு பாத தாசன்
பாங்கான தமிழாசி ரியவிருத் தத்தின் அறை
பாடலொரு நூறு நாடி
நன்னயம தாகப் படித்தபேர் கேட்டபேர்
நாடொறுங் கற்ற பேர்கள்
ஞானயோ கம்பெறுவர் பதவியா வுட்பெறுவர்
நன்முத்தி யும்பெறுவ ரே.


கு ம ரே ச ச த க ம்

(100)

முற்றிற்று

குமரேச சதகத்தின்

செய்யுள் முதற்குறிப் பகராதி



செய்யுள். பக்கம்.	செய்யுள் பக்கம்	செய்யுள். பக்கம்.
அக்கினியை 11	கடவாரண 28	கொண்டபடி 5.
அஞ்சலெனு 73	கடனீர் 22	கொண்டல் 14.
அண்டிவரு 71	கடனுதவு 19	கொற்றவர்கள் 62
அந்தணர்க் 21	கடுகடுத் 40	கோகனக 68
அரசர்பகை 18	கட்டியெரு 30	சுடமொன் 56.
அழலுக்கு 70	கதிரவ 52	சத்தியந் 7
அற்பர்க்கு 32	கல்லாது 39	சந்தனவிருக்ஷ 34
அனைவர்க்கு 25	கல்லினால் 24	சார்பிலா 61
அன்றுமுடி 35	கல்வியொடு 45	சிங்கார 13
அன்னதானஞ் 74	கனபார 51	சூரபத்மன் 37
அண்ணைசுற் 71	காகம் 53	சேற்றில் 46
அண்ணைதந் 33	குடிபடையி 4	சோடாய் 64
ஆடாவின் 40	குணமிலாத் 31	சோரமங்கையர் 29.
ஆதலர்க் 8	குயின்முட்டை 69	ஞானநெறி 8
ஆறுதண் 60	குருவிலா 17	தங்கமானது 14
ஆனைதண் 59	குலமான 69	தந்தார 50
இரவிகாண 24	குறையாத 3	தந்தைதாய் 35.
எழுத்தசைகள் 65	கூடியே 72	தருணத்தி 21
ஒடமிடு 55	கைக்குறுதி 58	தரையதனி 53
ஒரவிவகார 48	கொங்கையில் 48	தவமதுசெய்தே 6.

செய்யுள்.	பக்கம்.	செய்யுள்.	பக்கம்	செய்யுள்.	பக்கம்.
தன்பெருமை	23	நியாயநெறி	10	மன்னரைச்	15
தாய்புத்தி	44	பகல்விளக்	12	மாதத்திரண்டு	16
தாரகைக	41	பஞ்சரித்	61	மாமதியின்	38
தாராளமாக	11	பதராகிலுங்	27	மாரிக்கு	1
தாருவில்	20	பத்தியொடு	66	மாறாத	26
தானாசரித்து	46	பரிதனி	„	மிக்கான	63.
தான்பிடித்-	32	பருவத்திலே	38	வங்காள	36
திரவியங்	27	பாலிஔெடு	73	வந்தவிவ	47
திருமகள்	51	பூமேவு	1	வறுமைதான்	58
தேசபெறு	17	பூமிக்கோ	3	வன்னமயி	75
தேடித்தம்	57	மடுவீனில்	43	வாரியாழ	49
தேவதா	43	மணமாலை	42	வேங்கைகள்	64
தேவாலயஞ்	67	மனதிற்	30	வேசைக்கு	9
நல்லதேவாலய	6	மனுநன்மாந்	54	வேட்டகந்	55

செய்யுள் முதற்குறிப் பகராதி

முற்றிற்று.

